

ארמור שניצלער

אימאוו"טש:

UTL AT DOWNSVIEW




D RANGE BAY SHLF POS ITEM C
39 12 01 06 07 010 6



Presented to the
LIBRARY of the
UNIVERSITY OF TORONTO
by

PAULA MINTZ
(MINTZMACHER)




מ. י. חאטמאָוויטש

ארטור שניצלער

אָפּהאַנדלונג

Copyright 1919
By
JEWISH BOOK AGENCY, Inc.



1.

צווישען דער גרופע דייטשע מאדערנע שרייבער אין עסט-
רייך, וואָס האָבען זיך אין דעם לעצטען העלפט פון אונזער יאָהר-
הונדערט אויסגעצייכענט אויפ'ן געביט פון דער שעהנער ליטע-
ראַטור, פארנעמט איינעם פון די אָננעזעהענסטע פלעצער, —
אַרטהור שניצלער.

שניצלער באַלאַנגט צו יענער קאטעגאָריע שריפטשטעלער,
אויף וועלכע עס איז שווער באַשטימט אָנצואווייזען צו וואָס
פאַר אַ ליטעראַרישע שולע אָדער ריכטונג זיי באַלאַנגען. איר
בערליינענדיג שניצלער'ן איז שווער אויף איהם צו זאָגען, אז
ער באַלאַנגט צו דער נעאראַמאָנטישער שולע, אָדער צו דער רעא-
ליסטישער, און אפשר גאָר צו דער אימפרעסיאָניסטישער. און
שווער צו באַשטימען, צו וואָס פאַר אַ ריכטונג, און שולע ער באַ-
לאַנגט, איז גאָר דערפאַר, ווייל, אויסער דעם וואָס ער איז אַ באַ-
דייטענדער שריפטשטעלער פון אויסערגעווענהליכער באַגאָ-
בונג, באַזיצט ער גאָר אויך געשמאַק און ער ווייס, אז אויב אַ ווערק
געווינט פיעל פון דעם, וואָס אין איהם ווערט אָפּגעשפיגעלט די
ריינע פערזענליכע און קינסטלערישע באַציהונג צו אלע לעבענס
ערשיינונגען און פאַרמען, פאַרלירט דאָס ווערק אָבער אויך זעהר
פיעל, ווען עס ווערט גלייך אויף איהם אַרויפגעלעגט אַ געוויסער
שטעמפעל, פון אַ וועלכער עס איז ריכטונג.

שניצלער איז גאָנץ. און ער באַקומט זיין אמת'ע גע-
שטאַלט און פיזיאָנאָמיע, ווען מען לייענט איהם איבער אין גאָנ-
צען. און דעמאָלט ערשט איז שווער צו באַשטימען צו וואָס פאַר
א שולע ער געהערט. און דערפאַר וואָס איז שווער צו באַשטי-
מען צו וועלכער גרופע פון שרייבער ער באַלאַנגט, געווינט ער

א. שניצלער

זעהר פיעל אין דער מאס, ווי ער וואלט פיעל פארלארען פון זיין קינסטלערישע גאנצקייט און עכטקייט, ווען מען וואלט אויף איהם מיט זיכערהייט געקענט זאגען: שניצלער איז א נעארא-מאנטיקער, שניצלער איז א רעאליסט, שניצלער איז א סימבא-ליסט.

עס זיינען דא שרייבער, וואס דער הינטער-גרונד פון זייער שאפען איז איינפארביג: א גרויער, א שווארצער, — אבער אלץ אין איין טאן. עס זיינען דא, פארקערט, שרייבער, וואס דער הינטער-גרונד אויף וועלכען עס ווערט געוועבט זייערע געשאפענע בילדער, איז א צוזאמענמיש פון פיעלע פארבען, וועלכע האבען די אייגענשאפט מיט דעם, וואס זיי זיינען אין א געוויסער אדרונג אראנזשירט, זיך צו שפיעלען און בייטען פארבען קענען דער זון.

אויב מען קען אין שניצלער'ס ווערק געפינען א באשטימטען לייט-מאטיוו, ווייזט עס אבער ניט, אז שניצלער איז א שרייבער, וועלכער האט א באשטימטען גרונד-פארב. יע, שניצלער האט כאראקטער און איז גאנץ אפט אויף איינגעשפארט, אבער אין דער זעלבער צייט איז ער אויך ווייך און נאכגעביג, און עס בייט מען זיך זיינע געמיט-שטימונגען, ווי עס בייטען זיך די פארבען אויפ'ן הימעל ווען די זון פארגעהט.

ווייל אויך דאס גאנצע לעבען איז א פארבען-שפיעל, געדשפיעלט גענען דער ליכט און ווארימקייט פון דער זון. און אזוי אויך איז די מענשליכע איינדרוקספאלע און נאכגעביגע נשמה, — און אזוי אויך איז דער דיכטער.

שניצלער איז ניט טיעף. אבער עס קען זיין, אז טיעפקייט אין אונזער יארהונדערט, וואו אלעמענס אויגען זיינען געריכט טעט אין דער הויך, איז גאר קיין טונענד ניט.

אונזער יארהונדערט, דער דעמאקראטישער יארהונדערט פון דראטהאלצע טעלעגראפען און עראפלאנען, האט אפגעשאפט

א. שניצלער

אלע בערג, ווי אויך אלע טיעפקייטען. ער האט אלץ פארפלאכט
און אויסגעגלייכט.

אין וואלט ווירקליך נישט געווען קאמיש אין אונזער דעמאָ-
קראטישען צייט־אלטער, וועלכער האט שוין אזא גרויסען בית-
עולם פון טיעפע און גרויסע גייסטער, צו זיצען אין קאמ-
פאניע פון פערדער־לייכטע גייסטער און האלב עמאנציפירטע
דאמען פון דער דעמאקראטישער וועלט און ריידען מיט זיי פון
טיעפקייטען?!

די קעניגרייך פון דעם אלוועלטליכען בירגער. די לופט
באהערשט פון עראפלאנען. דער לייכטער באגריף פון אלע
עטישע און פילאזאפישע פראגען און די איבערגעטריבענע ליעבע
פאר געמיטליכקייט און קליינע, ווארימע, האלב־קריסטליכע בא-
קוועמליכקייטען — דאס איז אונזער סאלאן, וואו עס שוועבט
א קינסטליכע לופט, וואו די מענשען פארשווענדען זייערע טעג
און נעכט און ריידען מיט א פערדער־לייכטען געוויסען וועגען
ליעבע, וועגען שטערען און וועגען הימלען.

פון די אלע דייטשע שרייבער אין עסטרייך, צייכענט זיך
שניצלער אויס אלס מאדערנער דראמאטורג און ערצהלער, מיט
דעם, וואס ער ווייכט אויס אלע שארפע דראמאטישע עפעקטען,
און איז אין גאנצען איבערגעגעבען צו שאפען א לירישע שטי-
מונג, וואס דאס גיט זיך איהם אממעהרסטען אויך איין.

שניצלער איז געבאָרען געוואָרען אין וויען אין 1862. זיין
פאָטער איז געווען אַרצט און האָט זיין זוהן, אַרטהור, געוויר-
מעט צו דער פראָפּעסיע.

צו דריי און צוואַנציג יאָהר האָט שניצלער געקראָנען זיין
דיפּלאָם. און ער האָט דערנאָך צוויי יאָהר פראַקטיצירט אין
א האַספּיטאַל. נאָכדעם ווי ער איז אַרויס פון האַספּיטאַל האָט
ער באַקומען אַ שטעלע אַלס אַסיסטענט אין פּאַליקליניק, און אין
דער זעלבער צייט האָט ער זיך אויך פאַרנומען מיט אַלגעמיינער
פּראַקטיק אין וויען.

וואַרשיינליך האָט זיך דער יונגער דאָקטאָר נאָך פריהער
פאַרנומען מיט ליטעראַטור. אָבער דעם אָנהייב פון זיין ליטע-
ראַרישער טעטיגקייט קען מען רעכענען דעם יאָהר 1893, ווען
עס איז צום ערשטען מאל ערשינען זיינע זיבען קורצע איינ-
אַקטערס, פאַראַייניגט אונטער דעם אַלגעמיינעם טיטעל "אַנא-
טאָל". באַלד נאָכדעם זיינען פון איהם ערשינען צוויי דראַמען
"ליבעלוי" און "פּרייווילד". אין 1895 האָט ער אַרויסגעלאָזען אַן
ערצעהלונג מיט'ן נאָמען "שטערבען", נאָך וועלכער עס האָבען
גלייך נאָכגעפּאָלגט אַ רייהע ערצעהלונגען, ווי "בלומען", "איינ
אַבשיעד", "די פרוי דעם ווייזען", "דער עהרען-טאָג", "די טאָדטען
שווייגען", "דער בלינדער געראַנימא און זיין ברודער", און "די
גריכישע טענצעריין". מיט פיער יאָהר שפּעטער איז ערשינען
שניצלער'ס בעסטע און באַראַקטערישע טרילאָגיע, "דער גרינע
קאקאָדו" אין דער פאַרמע פון דריי איינאַקטערס, וואו עס ווערט
אין די דריי באַזונדערע איינאַקטער, (וואָס יעדער אַקט באַזונדער
האָט צו טאן מיט אַן אַנדער עפאָכע), אויסגעדריקט און אָפּגעשפּיר-

א. שניצלער

געלט אויף א זעהר אריגינעלען שטייגער די גרונד שטימונגען פון זיין גאנצער באציהונג צום לעבען און מענשען.

דערנאך זיינען ערשיענען זיינע דריי גרויסע דראמען: „דער שליער דער בעטריס“, „דער איינזאמע וועג“, „דער רוח דעם לעבענס“. שפעטער איז ערשיענען זיין טעטראלאגיע „לע-בענדיגע שטונדען“ „מאריאנעטען“. אויסער דראמען האט שניצלער אויך פארמאגעזעצט צו שרייבען ערצהלונגען אין 1900 איז ערשיענען „ליטעגאנט גוסטל“, און דערנאך „פרוי בערטא נארלאן“. אין 1908 איז ארויס זיין באריהמטער דאמא „דער וועג אינס פרייע“.

שניצלער האט אין זיין שריפטשטעלערשער קאריערע ניט דורכגעמאכט קיינע ליטערארישע שולען און ריכטונגען. זיין פארבענומענער וועג איז געווען א גלייכער, איבער וועלכען ער איז כמעט רוהיג און געלאסען, געגאנגען, ניט ארומקוקנדיג זיך אין די זייטען וואו נייע שטרעמונגען אין דער ליטעראטור האבען ווי צוגרוינטען געבלאזען פון אלע זייטען.

אין אלגעמיין זיינען די דייטשע שרייבער פון עסטרייך גע-גאנגען זייער באשטימטען וועג. עס האט אמאל געמאכט א פאר-זוך וואסערמאן, צו דיכטען אויף שטארקע עקזאטישע טעמען. זיינע דריי ערצהלונגען „שוועסטער“ שמעקען מיט דער זודי-קייט און פיעטעט פון „וויליע דע ליל אדאן“, כאטש פון דין קינסטלערישען און פאעטישען שטאנדפונקט שטיינען זיי פיעל אריבער „וויליע דע ליל אדאנס“ ערצהלונגען. אבער וואסער-מאן האט זיך באלד פון די פרעמדע איינפלוסען אפגעטרייסעלט און ער האט זיך אליין געפונען.

האפטמאנסטאל, מיט זיין פארליעבע צו דער אַנטיקער וועלט, האט זיך פון אנהייב געראנגעלט מיט דעם קלאסיציזם, וועלכען ער האט אים ענדע באהערשט אויף אזוי פיעל, אז שרייבענדיג אויף אַנטיקע און שטארקע ראמאנטישע טעמען, איז ער פונ-דעסטוועגען געבליבען מאדערן, דורכזיכטיג און טריי צו זיך.

א. שניצלער

דער איינציגער הערמאן באהר האט זיך זעהר אפט געבירטען און איז געבליבען אהן א באשטימטער פיזיאנאמיע. פעטער אלטענבערג, דער אייגענטימליכער וויענער און אריגינעלער פעטער אלטענבערג, איז א קלאס פאר זיך אליין. און עס איז שווער, זעהר שווער איהם מיט אימיצען צורצופאסען. און אזוי ווי אויף פעטער אלטענבערגען, אזוי אויך אויף שניצלערן. קען מען באשטימט אנווייזען, אז ער איז נישט אונטעררווארפען געווארען דעם איינפלוס פון וועלכען עס איז מיט מער אדער ליטערארישע שולע. און שניצלער קען וועגען זיך מיט פולער זיכערהייט זאגען: איד בין שניצלער. און אויב עס איז נישט מעגליך אז איד זאל ווערען א צווייטער טאלסטאף, וויל איד אבער נישט זיין קיין צווייטער מאפאסאן. — אבער שניצלער וועל איד אייביג בלייבען.

שניצלער האט אנגעהויבען צו שרייבען אין די ניינציגער יאהרען. און ער האט זיך ערצויגען און געלעבט אין דער צייט, ווען די אידעען אין דער ליטעראטור פון דעם ניינצעהנטען יאהר-הונדערט האבען זיך שארף אפגעדרוקט אויף דעם גייסטיגען לעבען פון יאהרהונדערט. ער איז אלס רייפער מאן און שרייבער, געשטאנען אויפ'ן שוועל פון דער איבערגאנגס פעריאדע, וואו איין יאהרהונדערט האט זיך פארענדיגט און עס האט זיך אנגעהויבען א נייער יאהרהונדערט.

און די לופט און צייט פון אזא גרויסען איבערגאנג ווירקט זעהר פיעל אויפ'ן גייסט און געמיט פונם קינסטלער, גלייך ווי עס ווירקען זעהר שארף אלע יאהר-צייט ענדערונגען אויפ'ן דיכטער'ס נשמה.

דער איבערגאנג פון איין יאהרהונדערט צום צווייטען, איז דאסזעלבע, וואס איבערקרייצען דעם עקוואטאר. מען דערפיהלט מיט אמאל גאר אנ'אנדער לופט. יעדער יאהרהונדערט לייגט א שיכטע, א פאלד אויפ'ן גייסטיגען לויף פון מענשליכען לעבען, און ווי מיט א וויסען קרייד צייכענט ער א שארפע ליניע

א . ש נ י צ ל ע ר

ארום דער קולטור זאמלונג פון מענשליכען שעפפערישען גייסט.
 פול און רייך איז געווען דער מיטען און דאס ענדע פון דעם
 פארגאנגענעם יארהונדערט אין דער ליטעראטור געשיכטע.
 אין אנהייב פון דעם פארגאנגענעם יארהונדערט האט
 מיט אמאל באהערשט די ליטעראטור פון אלע לענדער דער וויי-
 כער, מעלאנכאלישער פעסימיזם פון בייראן, לעאפארדי און לענוי.
 אין דער זעלבער צייט האט דער דייטשער ראמאנטיזם, דער טר-
 גענדהאפטער, זיסליכער און סענטימענטאלער, גענומען פאר-
 שפרייטען ווארצלען. דערנאך האט אין דער ליטעראטור גענומען
 הערשען די פראנצויזיש ראמאנטישע שולע, מיט א מעהר געליי-
 טערטען ראמאנטיזם, אבער דערפאר מעהר איבערגעטריבענעם און
 מעהר העראישען. אין דער זעלבער צייט האט אבער דער פראנ-
 צויזישער ראמאנטיזם געאטעמט מיט פיינקייט, ווערדע און גרויס-
 מוט.

דערנאך זיינען געקומען די רעאליסטען, ווי פלאבער, די
 ברידער גאנקור, נאכגעפאלגט פון א נאך מעהר פינקטליכער און
 אויספיהרליכער, מעהר ענטבלויזטער מעטאדע אין דער ליטע-
 ראטור. — נאטוראליסטען, האבען זיי זיך גערופען.
 פאריז איז געווען דער צענטער, וואו ליטערארישע שולען
 זיינען איבער נאכט געבארען און פארלארען געגאנגען. פאעטען
 מיט עקזאטישע נייגונגען און אידעען זיינען ארויפגעשוואומען
 אויף דער ראמאנטישער אויבערפלעכע, וואו לאמארטין, טעאפיל
 גאטיע, אלפרעד דע'וויניע, סילי פרודאם, אלפרעד דע מיוסע און
 איבערהויפט וויקטאר הוגא, האבען געשפרייט זייערע קעניגליכע
 ווייסע זעגלען.

און זיינען זיי אנגעקומען די יונגע דיכטער אונטער א נייער
 פאזן!

אויף דעם זעלבען ים פון ראמאנטיזם, וואו עס האבען זיך
 באפעסטיגט די וואוילגעבארענע גייסטער און פארשטעהער
 פון דאס איידעלע, ערהאבענעם און גראנדיעזעם, זיינען ארויס-

א. ש נ י צ ל ע ה

געשוואומען גייסטער, וועלכע האבען מיט יוגענדליכער אראגאנץ און מאיעסטעטישע זשעסטען געוואלט אויף טויט פאראורטיילען די אלטע פרומע, גוטע און זיסליכע פארשטעהער פון ראמאנטיזם. באדלער, א שארפער און אויסגעשפראכענער רעאליסט, וואס האט פיינט געהאט בלומען, שטערען און הימעל, און וועלכער האט פאראכטעט ביז צום עקעל יענע ניט אויפריכטיגע אָנגער-בלאזענקייט, וואס איז פול אין דער פאָעזיע פון די יעניגע, פאר וועלכע אלץ איז דער וועלט איז שעהן, זיס און גלאט. ער האט געהאט א קרענקליכע פארליעבע צו אלץ, וואס איז גראטעסק און צוגעפוילט. „נעקראפיל“, האבען איהם פיעלע אָנגערופען.

נאך באדלערען זיינען זיי אין די צעהנדליגע אָנגעקומען, ווי שוואמען נאך א רעגען. דער אלגעמיינער נאָמען פאר די אלע יונגע פאָעטען איז צו יענער צייט געוועזען „דעקאדענטען“; אָבער זיי, די פאָעטען אליין, וועלכע האבען דערפון ניט געוואוסט, האבען זיך צעברעקעלט אין פארשידענע קרייזען, ווי הידראפא-מען, סימבאליסטען, נעא־ראמאנטיקער, נעא־קאמאליקער, מאָניער און אימפעריאָניסטען.

עס זיינען דעמאלט ארויסגעשוואומען אזעלכע אויסגעציי-כענטע דיכטער און שריפטשטעלער ווי ווערליין, רעמבא, מעלאר-מע, וויליע דע' ליל אדאן, דע'ארעויל, זשאן מאראס, הואיסמאן, פאלאדען, לאפארנ און רענע היל.

דער קאנצערט האט זיך אָנגעהויבען. די טענער און מאָטי-ווען האבען זיך פארשפרייט איבער דער גאנצער גייסטיגער און ליטערארישער וועלט, וועלכע איז מיט דעם גייסט אָנגעשטעקט געוואָרען.

איז אלע לענדער און איז אלע ליטעראטורען האט זיך שטארק געפיהלט די ווירקונג פון די פראנצויזישע דיכטער און שריפט-שטעלער פון דער ספעציעלער עפאָכע. — און מערקווירדיג: ווייניגער פון אלעמען זיינען באַריהרט געוואָרען פון דעם אנפליה פון נייקייט, די עסטרייכישע שרייבער, דערהויפט די

א. שניצלער

אידישע גרופע, און נאך ווייניגער פון אלעמען איז שניצלער אַנ-
געהערט געוואָרען.

דעריבער איז אויך שווער שניצלערען צו צושרייבען צו וועל-
כער עס איז שולע אָדער גרופע. שניצלער איז אַ טיפישער וויע-
נער קינסטלער מיט „ווינער בלוט“, וועלכער באַזיצט איז פולער
מאָס די לייכטקייט, ווייכקייט, בייגיקייט, עלעגאנץ און קאפּע-
געמיטליכקייט פון אַן עכט מאָדערנעם מענשען, וואָס ליינעט
זיינע אבענד-צייטונגען אין אַ ווינקעל פון קאפּע.

איבערלייענענדיג שניצלער'ס ווערק, האָבען מיר אַ פּאַל-
שטענדיגען באַגריף פון דעם גויסט, זיטען און אַרמלעכען פון
אונזער צייט, — און דאָך איז שניצלער פאַר קיין פּאַל, ניט קיין
זיטענ-מאהלער. פאַר אַזעלכען צו זיין, איז ער צו פריי און וויי-
ניג פינקטליך אין דער באַשרייבונג פון דעם אַרימען אלטאָנס-
לעבען. ער איז אויך ניט פּעדאַנטיש און טרוקען, ער האָט אום צו
זיין אַזעלכער, צו פיעל געמיט און גייסט.

ער איז אויך ניט קיין שמרענגער רעאַליסט, ווייל ער ליינט
קינסטל'ס ניט די געוויכט אויף דער פינקטליך אויספיהרליכער
שטרענגקייט פון דעם לאַגישען צוזאַמענהאַנג פון פּאַסירונגען
און באַשרייבונגען, וועלכע ער וויקעלט פאַר אונז פאַנאָדער.
ער איז אויך ניט קיין דעקאָרענט, ווייל ער האָט זיך קיינ-
מאַל ניט געשטעלט די אויפגאַבע צו זיין קינסטליך. פאַר שניצל-
ער'ען איז די נאָטור עכט און לייעב פון דער ערשטער האַנט,
ניט אַזוי ווי פאַר מעלאָרמען, פאַר וועלכען די נאָטור איז נאָר
באַשאַפען געוואָרען כדי זי זאָל זיך קענען אויסניסען אין אַ שעה
נעם בוך.

און דאָך איז אין שניצלער'ן דאָ פון אַלץ צו ביסלאַך, ווייל
שניצלער איז אַ געטרייער קינד פון אונזער יאָהרהונדערט, וואָס
האַט אָפּגעשאַפט אַלע טיפיקייטען און בערג, און וועלכער האַלט
אַלץ אין איין אויסגלייכען און פאַרפלאַכען.

אַט איז די פּילאָזאָפיע פון אונזער צייט:

א. שניצלער

איז דען, ליעבער גאט, דאס אלץ ווערט, אז מען זאל דאך
פען אָננעשטרענגט קנייטשען דעם שטערען, אום אריינצודרינגען
אין דער מיסטעריע פון שאפען און זיין? ... לוינט זיך דאס?...
און איז דאס גאנצע לעבען ניט מעהר ווי אַ פארביילויפענדע
פיעלפארביגע פאנאראמא, וואו אלץ פארשווינדט און ערשיינט
ווידער?...

איז דער צייט פון דראַמאַזע טעלעגראַפֿען און עראַפֿלאַנען,
וואו איין עלעקטרישער פונק קען אין איין אויגענבליק ארומקריי-
צען עטליכע מאָל דעם ערד־קוגעל. לוינט זיך דען אין אזא צייט
צו זיין שווערמוטיג ווי אַ רוס, גרוי און איינטאָניג ווי אַ נאָר-
וועגער?... לוינט זיך דען אין אזא צייט צו פארטיפען?...

און אַט זיצט פעטער אלטענבערג, דאָס ראַפּינירטע קינד
פון אונזער יאָהרהונדערט מיט אַראַפּגעהאַנגענע וואַנצען און גלע-
זער אויף די אויגען. ער זיצט אין אַ ווינקעל פון קאפּע, רויכערט
זיין טאַבאַק און טרינקט זיין קאפּע און קוקט זיך דורך די ברילען
און רעגיסטרירט אלע באַוועגונגען און פיינקייטען פון דער מענש-
ליכער נשמה... ער קוקט אויף די שאַטענס, וואָס ציהען פאַרביי
איהם, און ער טראכט פון זיי אין האַלב אַפּגעריסענע, טיעפּזיניגע
פּראַזען, פול מיט ליעבע, ראַפּינירטער איראַניע און גראַציע.

ווער פארשטעהט איהם?... וועמען נעהט ער אָן?...
ניין, אונזער דעמאָקראַטישע צייט איז די צייט פון אַנאַ-
טאָל: — שניצלער האָט עס פאַרשטאַנען.

3.

שניצלער איז א איד, און איהם זיינען ניט פרעמד די אלע
אייגענשאפטען און פעהלערען, מיט וועלכע עס זיינען געבענשט
די קינדער פון דער סעמיטישער ראסע.

פריהער פון אלעם איז ער א שטימונגס מענש, און די פאר-
נאכט שאטענס און די דעמער-שטונדען, וועלכע זיינע אור-
עלטערען האבען פון דורות און דורות אויף זיך און אין זיך גע-
פיהלט אין די בין מנחה למעריב שטונדען, האבען אונבאוואוסט-
זיניג איבערגעלאזען א טיעפען שפור אין זיין נשמה, און איהר
איז גאנצען גענויגט צו דער איידעלער און ווייכער מעלאנכא-
ליע און פאעזיע.

שניצלער איז שארפזיניג און איז גענויגט צום פאראדאקס.
פאר שניצלערן עקזיסטירען ניט אזעלכע ערשיינונגען אין וועלכע
מען זאל ניט קענען צווייפלען. ער איז א סקעפטיק, אבער וועמעס
סקעפטיציזם פארפירט ניט ווייט און טיף. ער שווימט זיך נאך
רוהיג איבער דער אויבערפלעכע: קיינעם ניט אָנגרייפֿענדיג,
קיינעם ניט מאַכענדיג שווער. פארקערט, זיין סקעפטיציזם איז
זעהר אַפט גאָר אנגענעם.

שניצלער באַציהט זיך צו אלץ אין דער וועלט אַהן א געוויסע
איינגענעסענקייט און ליידענשאַפט: ער האָט ניט פיינט און
ער האָט אויך ניט ליעב. ער פאַרשפּאַטעט דעם פּיליסטער, וועל-
כען ער האָט אין גרונד גאָר ניט פיינט. שניצלער האָט ניט קיין
זינען פאַר כאַציאַלע אונגערעכטיגקייטען: ער פּראָטעסטירט ניט.
ער איז אן אויפריכטיגער קינסטלער, און ער באַציהט זיך צו זיין
קונסט מיט איבערגעבענהייט און ליעבע. ער מאַהלט מיט וואַ-
רימקייט און געפיהל דאָס ארומיגע און די מענשען פון יענעם

א. שניצלער

קרייז. וועלכע ער האט אויסגעקליבען. ווייל זיי זיינען איהם איינץ פאר נעהנטער ווי די איבעריגע.

און דאס זיינען די מענשען אין וועמעס קרייז ער האט זיך אממעהרסטען געפונען. און וועלכע ער האט אין גרונד ניט פיינט. און צו וועלכע ער פיהלט א באהאלטענע סימפאטיע.

און כאטש שניצלער האט א לאנגע צייט אין זיין שרייבען ניט געלאזט פיהלען, אז ער איז א איד, ווי עס האט עס געטאן וואסערמאן, פונדעסטוועגען האט זיך אין אלעם דעם, וואס ער האט געשריבען געפיהלט, אז דער מייסטער איז א איד, — ווארום מיט ווערק איז אזוי ווי מיט מענשליכע געזיכטער: עס איז קיינאמאל ניטא קיין שארפע און באדייטענדע אורזאכע אויף אן אנדערן, ווייזען, ווארום דער אדער יענער באלאנגט צו דער און דער ראסע, אדער צו דעם און צו דעם פאלק, אבער פונדעסטוועגען איז אלע מאל זעהר לייכט צו באשטימען די אפשטאמונג פון יעדער איינציגען, וועלכער געהערט צו דער אדער צו יענער ראסע. ווייל דאס, וואס מען קען אפט דייטליך ניט אויסטייטשען, רעדט פאר זיך מעהר ווי דער שארפסטער סימן. און אזוי איז אויך מיט ווערק. עס איז ניט נייטיג שטענדיג צו שרייבען פון אידישען לעבען, אז מען זאל דערפאר וויסען, אז דער שרייבער איז א איד. דער שרייבער קען אפילו שרייבען פון פרעמדען לעבען און זיטען, און מען זאל דאך קענען אנטאפען דעם באהאלטענעם אידען.

דער טרויער, וואס פיהלט זיך אין שניצלער'ס ווערק איז א אידישער, און דאך איז ער קיינמאל ניט סענטימענטאל. שניצלער איז פול מיט שטימונג, ווייל ער איז עמפינדליך. זיין עמפינדליכקייט איז א עכט אידישע, שוין אביסעל איבערגעטריבען און קראנקהאפט. מיט זיין קלארען אידישען קוק אויף אלץ איז ער דאך פונדעסטוועגען געניגט צום מיסטיציזם און צו דאס איבערנאטירליכע. און פאר איהם איז די וועלט, ווי דער פאעט זאגט אין „דעם גרינגעם קאקאדו“, „ווינקליכקייט פארוואנדעלט

א. שניצלער

זיך אין שפיעל — שפיעל אין ווירקליכקייט. פאר איהם, אלס א סקעפטיקער, זיינען ניטא קיין באשטימטע דאגמען און קיין אייביגע געזעצען.

שניצלער האט ליעב דעם לעבען. ער איז ניט קיין פער סימיסט, און וועגט ניט די סומע פארגניגען, וואס מיר ציהען פון לעבען ארויס, מיט דער סומע ליידען, וואס מיר קריגען אין אומטויש דערפאר. ער האט דעריבער ליעב דעם לעבען, ווי עס האט איהם ליעב איינער, וואס האט צום לעבען א פרעטענזיע: — אויסער דעם, וואס ער געניסט אלץ פון לעבען, איז נאך דאס לעבען צו איהם מיט וואס פארפליכטעט: דאס לעבען איז איהם שולדיג א גרויסען חוב.

און דעריבער האט שניצלער צום לעבען אין אלגעמיין א גאר אנדערע באציהונג. ווייל דאס לעבען איז שטענדיג איהם שולדיג, דעריבער זיינען אלע זיינע העלדען ווייט פון צו טאן עפעס פאר'ן לעבען, אין דעם זינען פון בייטראגען צו איהם פון זייער פערזענליכקייט, און זיי זיינען נאך אועלכע, וואס זיינען גרייט צו ציהען פון לעבען וואס מעהר און געבען איהם וואס ווייניגער.

שניצלער'ס העלדען מאטערט קיינמאל ניט די עקאנאמישע פראגע: — זיי לעבען.

ווי אזוי זיי לעבען, פון וואנען זיי ציהען זייער איינקונפט, ווי אזוי זיי קעמפען פאר זייער עקזיסטענץ, — דאס ווייסען מיר ניט. און אונז געהט עס טאקע ניט אן אויך. אבי זיי לעבען און דרעהען זיך אויף גאט'ס ערד. דער איינציגער קאמף, וואס זיי האבען יע, איז מיט די געפיהלען און בעלי חובות.

שניצלער'ס העלדען זיינען וויענער, און זיי אלע זיינען אמ- מעהרסטען דורכגעדורנגען מיט'ן לעבען פון קאפע און וואלסער גייסט:

לייכט, עלעגאנט און פול געמיט.

פאר זיי איז דאס לעבען און די נאטור אויף אזוי פיעל

א . ש נ י צ ל ע ר

וויכטיג, אויף וויפיעל ביידע קענען זיי פארשאפען א לייכטען
און געמיטליכע צייט-פארטרייב :

און זאלען די שמונדען, טעג און נעכט געהן, אויב זיי זיינען
סיי ווי סיי באשטימט אוועק-צור-געהן ; אבער אוועקגעהענדיג,
זאלען זיי אמועניגסטענס זיין דורכגענומען פון ליבליכער ווא-
רימקייט און לייכטען רייז.

און אט איז דער לייטענאנט גוסטל, א גאנץ געוועהנליכער,
עסטרייכישער אפיצער, מיט אלע אייגענטימליכקייטען פון דעם
שאבלאנעם מיליטער קלאס, וועמעס געדאנקען האבען זיך קיינ-
מאל אין לעבען ניט פארטראגען ווייטער פון זיין אייגענעם קער-
פער און פון זיין דאמע'ס בודואר.

און אט דער לייטענאנט און לעבע-יונג, איז איינמאל אין
אן אבענד געקומען צו אן אנדער באשלוס : אלץ האט זיך מיט
אמאל פאר איהם אומגעענדערט. אלץ האט זיך אין זיינע אויגען
פלוצלינג אומגעביטען, און אלע, ביז אהער, געוועהנליכע לעבענס
ערשיינונגען האבען אנגענומען אן'אנדער ליכט און פארב :

און ביז אהער, דאכט זיך, איז זיין לעבען גערונען גלאט,
אן קיין זאך זיך ניט אנגעשטויסען. אבער מיט אמאל האט זיך
אלץ אומגעביטען, און דער געוועהנליכער עסטרייכישער לייטער
נאנט, האט א טראכט געטאן אויף זיין שטייגער וועגען זעלבסט-
מאָרד.

און דאס וואס האט דעם לייטענאנט גוסטל אנגעשטויסען
אויף אזעלכע טרויעריגע געדאנקען, איז געווען א גאנץ געוועהנ-
ליכער צוזאמענשטויס, וואס דער לייטענאנט האט געהאט מיט
דעם דיקען בעקער מייסטער.

נאָכדעם ווי לייטענאנט גוסטל האט זיך אָפגעלאנגווייליגט
אן אבענד אויף א קאנצערט, איילט ער זיך, צוזאמען מיט'ן פוב-
ליקום, צום ארויסגאנג, און דאָ נעכען דעם גארדעראָב צימער
קומט פאר דער צוזאמענשטויס מיט דעם דיקען בעקער מייסטער.

א. שניצלער

לייטענאנט גוסטל ווערט אויפגערעגט, ווען דער מאן, וואס
ניט ארויס די זאכען באמערקט איהם ניט, און ער זאגט:
— צוויי הונדערט פיער און צוואנציג! דא הענגט ער!
נו, האבען זיי קיין אויגען ניט! דא הענגט ער! נו, גאט זיי
דאנס... אלוא ביטע!

דער דיקער פארשטעלט איינעם שיער די גאנצע גארדע-
ראבע... ביטע זעהר!

— געדולד, געדולד!

— וואס זאגט דער קערל?...

— נור אביסעל געדולד!

— איד מוז דאך איהם ענטפערען... „מאכען זיי פלאץ!“

— נו, זיי וועלען דאך אויך גארנישט פארזאמען!

— וואס זאגט ער דא? זאגט ער דאס צו מיר? דאס איז

דאך גאנץ שטארק! און דאס דארף איד ניט דערלאזען!

— רוהיג!

— וואס מיינען זיי?...

וואס פאר א טאן? און דא הערט שוין אלעס אויף!

— שטויסען זיי זיך ניט!...

— האלטען זיי דאס מויל!... דאס האב איד ניט געדארפט

זאגען. איד בין צו גראב געווען... נו, יעצט איז עס שוין גע-
שעה.

— ווי מיינען זיי?...

יעצט דרעהט ער זיך אום... דעם קען איד דאך, יע! — דא-
נערוועטער, דאס איז דאך דער בעקער מייסטער, וואס קומט
שטענדיג אריין אין קאפע הויז... וואס טוט ער דא? ער האט
געוויס אויך א טאכטער, אדער אימיצען אנדערש אין דער זינג-
אקאדעמיע... יא, וואס איז דען דאס? יא, וואס טוט ער דען? ...
מיר שיינט גאר... יא, ער האלט דעם גריף פוןמין שווערד אין
האנט... יא, איז דער קערל פעררוקט?...

דער דיקער בעקער מייסטער האט אנגעכאפט דעם לייטע-

א. שני צלעה

נאנט'ס שווערד און ער סטראשעט איהם, אז ער וועט דעם שווערד צוברעכען און די שטיקלאך וועט ער אריינשיקען צו זיין רעגיר מענט קאמאנדא. דער לייטענאנט איז אונבאהאלפען, דער די קער בעקער מייסטער איז צעהן מאָל שטארקער פון איהם. און דער לייטענאנט האָט מיט אַמאָל דערפיהלט, אז ער איז אויף אייביג פארלאָרען.

די אָפיצערען עהרע באַליידיגט, און ער איז געווען אונבאַהאלפען:

„עהרע פארלאָרען, אלץ פארלאָרען“.

אמת, דער דיקער בעקער מייסטער האָט גערעדט זעהר שטיל, און ווען יענער האָט מיט'ן האַנט צוגעהאלטען דעם שווערד, האָט אויך קיינער ניט געזעהן. ער האָט עס גוט באַמערקט, טראַכט דער לייטענאנט, און פונדעסמוועגען צווייפעלט ער און געהט אָן מיט זיינע צושלאַגענע און צושטרייטע געדאַנקען, און רעדט מיט זיך אליין. און ווער קען עס ווירקליך באַהויפטען, אז קיינער האָט ניט געהערט, און עס קען גאַנץ מעגליך זיין, אז אויב אפילו קיינער האָט ניט געהערט, אָבער ער אליין קען דאָך פון דעם פאַל דערצעהלען אין דער היים, אָדער אין קאַפּע, און דאָס וועט דערגעהן צו זיין רעגומענט. און ער איז אַ פארלאָרענער. און די גאַנצע לעבענס פרייד, און אלץ וואָס האָט ביז מיט אַ שטונדע צוריק געהערט צו איהם, איז מיט אַמאָל ווי אַ רויך פאַרשוואונדען. און דער לייטענאנט האָט זיך געפיהלט העכסט אומגליקליך, ווי עס קען זיך פיהלען אומגליקליך אַ לייטענאנט, וואָס איז ער צויגען געוואָרען אין דער מיליטערישער אַטמאָספערע און אויף די טראַדיציעס פון דער עסטרייכישער אַרמיי.

אָבער ווי עס שיינט, איז דעם לייטענאנט באַשערט געוועזען צו זיין גליקליך, און נאָך אַ נאָכט וואַנדערען איבער די וויענער גאַסען קערט ער זיך צוריק אום אין דער קאַפּע, און דאָ ווערט ער פון קעלנער געוואָהר, אז דער דיקער בעקער מייסטער האָט באַקו-

א. שניצלער

מען דעם שלאג, אומקערענדיג זיך פון טעאטער, און איז אויפ'ן
פלאץ געשטאָרבען.

דער לייטענאנט איז איבערגליקליך:

„ער איז טויט, — טוידט איז ער! קיינער ווייס נאָר
נישט, און גלייך ווי קיין זאך וואָלט ניט געשעהן! עס
איז אַ גליק, וואָס איד בין אין קאפּע הויז געגאנגען... אזוי
וואָלט איד מיד אומזיסט דערשאָסען. — עס איז דאָך גלייך
ווי דאָס שיקאַל וואָלט זיך אריינגעמישט...”

אויסער דעם, וואָס די ערצעהלונג איז אן און פאַר זיך קינסט-
לעריש דורכגעפיהרט, און מאכט שניצלער'ן פאַר אַ באַאָכטער
פון גאָר אַ באַזונדער גרויס, איז הינטער דעם שלייער פון די
האַלב קאָמישע, און האַלב ערנסטע נאָכדאָכטונגען פון דעם ליי-
טענאנט גוסטל, באַהאַלטען אַ גרויסער זין און אמת.

און די פילאָזאָפיע איז אזא:

לייטענאנט גוסטל האָט געהאַט אַ צוזאַמענשטויס מיט דעם
דיקען בעקער מייסטער. אויפ'ן פלאַץ איז ער אונבאַהאַלפּען.
און ער האָט מורא, אַז קיינער זאָל זיך פון דעם צוזאַמענשטויס
ניט דערוויסען. וואָרום לויט די מיליטערישע רעגילמענט פאַר-
שריפטען, האָט ער געדאַרפט אויפ'ן פלאַץ מיט'ן פרעכען בעקער
מייסטער זיך אָפּרעכענען. ער האָט עס ניט געקענט דערווייזען,
און זיין עהרע אַלס אָפיצער איז פאַרלאָרען און פאַרפּלעקט. און
פאַר איהם איז קיין אַנדער אויסוועג ניט געבליבען ווי צו באַ-
געהן זעלבסטמאָרד, אום אָפּצואַוואַשען דעם פלעק. ער האָט מיט
זיין גאנצער אונזיסענהייט זיך דערפיהלט אומגליקליך און פאַר-
לאָרען. איז אָבער דער יעניגער, וואָס האָט איהם באַליידיגט
געשטאָרבען, איז ער איבערגליקליך, ווייל קיינער וועט זיך איצ-
טען ניט קענען דערוויסען, אַז דער דיקער בעקערמייסטער האָט
איהם באַליידיגט, און ער האָט איהם גאָרנישט געקענט טאָן.

און פון וואָס עס קען אזא מענש ווי דער לייטענאנט זיין
אומגליקליך, און פון וואָס ער קען זיין גליקליך!...

א. שניצלער

אין דער ערצהלונג „שמערבען“ איז דער העלד, פעליקס, פאראורטיילט צו שטארבען פון אן אונהיילבארע קראנקהייט. דער טויט איז אומפארמיידליך. אזוי האט ערקלערט דער פראץ פעסאך בערנארד. פעליקס טראגט דעם טויט אין זיין בלוט, און עס איז נאך א פראגע פון צייט: פריהער אָדער שפעטער. ווייל מעהר ווי א יאהר האט איהם דער פראפעסאָר ניט געגעבען. פערליקס איז רייך, און ער האט א ראפאנירטען געשמאק. ער האט ליעב און ווערט געליעבט פון א וואונדערבארער פרוי. צו זיין דיענסט איז די גאנצע קונסט מיט אלע פארגעניגענס אַנשטאַל-טען. און דאָס איז דער הינטער-גרונד, אויף וועלכען עס וועבט זיך דאָס שיקזאַל פון דעם אַפּשטארבענדען פעליקס, דאָס איז דער זון אונטערגאנג פון א לעבען, וועמעס רויטע און שאַרפע שטראַלען האָבען נאָך צייט צו איינוויקלען אין ווייכער דעמערונג דעם פּרעכטיגען פאַרצויבערטען שלאָס.

פעליקס ליעבט מאַריען מיט דער ליעבע פון א קראַנקען עגאָ-איסטישען מענשען, וועלכער האט דעם באַוואוסטזיין, אַז דער טויט שטעהט האַרט הינטער זיין רוקען.

מאַריע איז אן איידעלע און איבערגעגעבענע. זי האט זיך פון אלע לעבענס פרייד ענטזאגט און איז נאָך באַשעפטיגט מיט'ן אַרומגאַנג אַרום קראַנקען.

פעליקס, טראַגענדיג דעם טויט אין האַרצען, פיהלט אַ פאַר-אַכטנוג צו אַלץ, וואָס איז געזונט און שמעקט מיט לעבענס לוסט. ער האט אַן עקעל פאַר די געזונטע מענשען, וואָס ריידען פילאָך זאַפּיש וועגען טויט אַלס ערלייזער.

און ווען איינמאָל עס האט איהם זיין פריינד דאָקטאָר אַל-פּרעד געטראָפּען מיט אַ באַנד שאַפּענהויזער, האט פעליקס זיך צו איהם געווענדט:

— איך וויל דיר וואָס זאָגען, אַלפּרעד, איך וועל ווידער אָנ-

פאַנגען ראַמאַנען צו לייענען.

— וואָס איז דער מעהר?

א . ש נ י צ ל ע ר

— עס איז ווייניגסטענס אן אויפריכטיגע געשיכטע דער-
צעהלעריי. גוט אדער שלעכט, פון קינסטלער אדער פון טעמפע.
אבער די הערען דא, — און ער האט אנגעוויזען מיט די אויגען
אויפ'ן באנד, וואס איז אויפ'ן דעקע געלעגען. — זיינען נידער-
טרעכטיגע פאזארען.

— אה!

פעליקס האט זיך אויפגעהויבען פון בעט.

— פאראכטען דעם לעבען ווען מען איז געזונט ווי א גאט,
דעם טויט רוהיג אנקוקען אין אויג ווען מען פאחרט שפאצירען
אין איטאליען, וואו דאס דא זיין בליהט ארום אין די בונטעסטע
פארבען. — דאס רופ איך איינפאך פאזע. זאל מען נעמען
אזא הערען און איינשפארען אין א קאמער און איהם פאראור-
טיילען צו פיבער און אטעם נויט, און דערביי איהם זאגען, אז
צווישען דעם ערשטען יאנואר און דעם ערשטען פעברואר פון
קומענדען יאהר וועט ער באגראבען זיין, און זאל ער דעמאלט עט-
וואס פארפילאזאפירען.

— געה דאך, — האט אלפרעד געזאגט, — וואס איז דאס

פאר פאראדאקסען!

— דאס פארשטעהסטו ניט. דו קענסט דאס ניט פאר-
שטעהן! מיר איז דאס אלעס דערווידער. אלע זיינען פאזארען!
— און סאקראמעס? ...

— איז געוועזען א קאמעדיאנט. ווען מען איז א נאטיר-
ליכער מענש, האט מען פאר דעם אומבאקאנטען אנגסט. בעס-
טענפאלס קען מען זיי פארגעבען. איך וועל דיר דאס גאנץ
עהרליך זאגען. מען פעלשט די פסיכאלאגיע פון שטארבענדע,
ווייל אלע גרויסע פון דער וועלטגעשיכטע, וועמעס טויט מען קען,
האבען זיך געפיהלט פארפליכטעט דער נאכוועלט א קאמעדיע
אויפצופיהרען. און איך! וואס טו איך דען? וואס? ווען איך
רייד מיט אייך רוהיג איבער אלערליי מעגליכע זאכען, וועלכע
געהען מיר גארניט אן, וואס טו איך דען?"

א. שניצלער

פעליקס פיהלט, אז ער ווערט פון לעבען מיט גוואלד אפגע-
ריסען. ער האט ליעב דעם לעבען און ער פארזאכטעט די יעניגע,
וועלכע פארלוימדען דעם לעבען. ער ליעבט מאריען, וועלכע
שווערט איהם, אז זי וועט מיט איהם צוזאמען שטארבען. אבער
פעליקס פארדעכטיגט, אדער בעסער געזאגט, ער אהנט, אז היי-
טער דעם אלעם, ניט זאכטענדיג אויף איהר באשלוס מיט איהם
צוזאמען צו שטארבען, ליגט א ריין מענשליכער פארלאנג ביי
איהר צו לעבען, וועלכער ציהט איהר מיט אלע קרעפטען, און
דער שטארבענדער פיהלט, אז מאריע פארטומעלט קינסטליך אין
זיך דעם רוף צום לעבען.

און ווען ער זאגט איהר אין די לעצטע טעג פון זיין לעבען:
„אז ווען איך וועל מוזען פון דאנען געהן, נעם איך דיר מיט“.
ווערט זי באפאלען פון א טויט שרעק. און זי נעמט פאר זיך
איבעררעכענען אלע שאנסען און דעם פארצוג, וואס זי, אלס א
געזונטער מענש האט געגען איהם, וועלכער איז אזוי שוואך און
קען זיך פון בעט ניט אויפהייבען.

מאריע וויל ניט שטארבען. אמת, זי האט איהם געשווא-
רען. אבער געשווארען האט זי איהם אום נאך צו בארוהיגען,
אום צו מאכען איהם גוט פיהלען.

איינמאל ביינאכט, כאפט איהר פעליקס אן ביי'ם קאפ
און הייבט איהר אן דריקען. ער איז באפאלען געווארען פון א
ווילדען אויסברוך. ער וויל איהר דערשטיקען און זיין הייסער
פייכטער אטעם ברענט איהר. ער שרייט:

„צוזאמען, צוזאמען! דו האסט אזוי געוואלט. איך האב
מורא אליין צו שטארבען. ווילסטו? ווילסטו?..
זי ווערט היסטעריש און שרייט:

„ניי, ניי, איך וויל ניט!“ און זי רייסט זיך פון זיינע
הענט ארויס און אנטלויפט.

אין דער ערצהלונג „פרוי בערטה גארלאן“ ווערט געשיל-
דערט אז איינפאכע בירגערליכע פרוי מיט סענטימענטאלע ניי-

א. שניצלער

גונגען. אינדער יוגענד האט זי איבערגעלעבט א שטיקעל ראמאן מיט א יונגען פידעל שפיעלער, אבער דערפון האט זיך גארנישט אויסגעלאזען. גאנץ יונג האט זי חתונה געהאט מיט א מאן, וואס איז פאר איהר פיעל עלטער געווען, און זי איז מיט איהם ארויסגעפאהרען אין א קליוו שטעטעל גיט ווייט פון וויען. יאהר רען געהן, דאס איינפאכע בירגער לעבען פליסט אזוי גרוי און איינטאניג. זי האט געבאָרען א קינד. און אין דריי יאהר נאך איהר חתונה איז איהר מאן פלוצלינג געשטארבען. זי איז גע- בליבען אן אלמנה מיט א קליינעם זוהן.

בערמא גראהאן גיט לעסאָנס אין מוזיק, און אויף אזא אופן קען זי זיך שפייזען מיט איהר קינד. און דאס לעבען ציהט זיך אזוי איינטאניג און גרוי, אַהן קיינע געשעהענישען און פאסירונג גען, וועלכע זאלען איהר פארגליווערטען לעבען א ביסעל דער- ווארימען און אפפרישען.

זי געהט אויפ'ן בית עולם וואו איהר מאן איז באגראָבען, און געהן געהט זי גיט דערפאר, ווייל זי האט ליעב דאס שטיקעל ערד, וואו איהר מאן ליגט באגראָבען. זי געהט מעהר פון גע- וואָהנהייט. אזוי איז זי צום ערשטען מאל געגאנגען, און אזוי געהט זי כסדר.

און אזוי ווי א קערענדיג, וואס איז ווען אויף דער ערד אראפגעפאלען, הויבט אן ארויסצושפראַצען צוריק פון דער ערד, אזוי אויף איז ווארשיינליך מיט דעם ליעבעם געפיהל, וואס וואכט זיך צוריק צום לעבען אויף מיט דער צייט. אזוי האט אויך גע- טראָפען מיט פרוי גראהאן. און נאך א רייהע פון יאהרען, יאהר רען בלייבע, לאנגווייליגע און גרויע, הויבט זיך אין איהר ביס- לעכווייס אן ערוואַכען דאס געפיהל און דורשט צום לעבען, און איהר בלוט הויבט שנעלער פליסען אין איהרע אָדערען. און זי בענקט.

און די עראינערונג, אז מיט צוועלף יאהר צוריק האט זי געפיהרט א ליעבע מיט דעם יונגען פידעל שפיעלער, ווערט פאר

א. שני צלע

איהר אליין אלץ דייטליכער און קלערער, און זי הויבט זיך אן אריינצולעבען אין איהר פארגאנגענהייט. און אזוי ביסלעכווייס, ביסלאכווייס וואקסט די בענקשאפט, ביז וואנען זי נעמט אן א באשטימטע פארמע, און זי פיהלט א נויטווענדיגקייט זיך צו זעהן מיט יענעם מענשען, וועמען זי האט אין דער יוגענד ליעב געהאט.

דורך א צופאל פאלט צו איהר אין האנט אריין א אילוסטרירטער זשורנאל, וואו עס געפינט זיך א בילד פון דעם איצטער באריהמטען פידעל שפיעלער, עמיל לינדענבאך, וואו עס ווערט זעהר פיעל פון איהם גערעדט אלס באריהמטהייט. עס ציהט איהר אין וויען. און זי זוכט אפ אן אויסרייד און פאָהרט אין וויען.

און זי פיהלט, אז איהר געוועהנליכער לעבענס לויף האט זיך אביסעל אפגענוגט פון דער באשטימטער ריכטונג: נעכט שווערע, שלאפלאזע. דאס בלוט איז אנגעפילט מיט אונזא שווערער און הייסער פליסיגקייט. עס בענקט איהר הארץ, און דאס בלוט מאנט עפעס.

זי פאָהרט א צווייטען מאל אין וויען און באגעגענט איהר אמאליגען געליעבטען, און זי גיט זיך איהם אפ, און א וועלכער עס איז אויסרעכענונג: — ווייל מעהר ווי איהם האט זי קיינמאל ניט געליעבט, און מעהר וועט זי קיין אנדערען ניט ליעבען. זי ליעבט איהם מיט איהר גאנצען הארצען, מיט איהר בלוט און נשמה.

אבער ער?

זי מאטערט זיך פון ליעבע צו איהם. זי לידט און שרייבט איהם בריעף פול מיט פייער און איבערגעבענהייט. אבער ער איז א פידעל שפיעלער. ער ענטפערט קאלטע, אויסגערעכענטע בריעף.

עס ווערט איהר מיט אמאל קלאר די גאנצע לאגע, ווען פרוי רופיוס קערט זיך צוריק פון וויען און ווערט קראנק אויף בלוט

א. שניצלער

פארניפטונג, — א פאלגע פון א קרימינעלער אפעראציע. זי דערמאנט זיך, אז מיט איהר קען אויך דאס זעלבע געשעהן, ווייל אויך זי טראגט ווארשיינליך די מוטערשאפט אונטער איהר הארצען.

און שמעהענדיג אזוי נעכען דער טויטער, און קוקענדיג אויף דער טויטער'ס פארזאליזירען מאן, ווערט איהר הארץ אָנגעפילט מיט עקעל און פארשאטונג, און —

„מיט אמאל האט זיך איהר דער קאפ פארדרעהט און זי האט דערפיהלט, די איהר גוט באקאנטע פלוצליכע שוואכקייט און איבעל, וועלכע זיינען גיך פאראיבער. פון אנהייב איז איהר געווען שווער צו אטעמען. דערנאך האט זי א טיעפען זיפץ געטאן און האט גלייך דערפיהלט, ווי עס וואלט איהר ווערען לייכטער: זי האט פארשטאנען, אז מיט דעם אָנקומען פון דער מידיגקייט זיינען אין דעם זעל- בען מאמענט פארשוואונדען ניט נאר פריהערדיגע שרעק, נאר אויך דער גאנצער אונזין פון יענע נאָרישע טעג, די לעצטע אויפבליצען פון איהר רעוואַלטירענדען בלוט, — אלץ, וואס זי האט צוגענומען פאר ליעבע. שמעהענדיג אויף די קני לעבען דער טויטער'ס בעט, האט זי פארשטא- נען, אז זי געהערט ניט צו דער צאָהל, יענע לייכטזיניגע פרויען, וועלכע טרינקען פון דעם פארגעניגענס בעכער ניט וויגענדיג זיך. זי האט זיך מיט עקעל דערמאנט אָן דער איינציגער שטונדע פארגעניגען, וואס איז איהר געשענקט געוואָרען; א שרעקליכער ליגען, האט זיך איהר אויסגע- דוכט, איז געוועזען יענע אונפארשעמטע זעליגקייט...”

די ערצהלונג אלס גאנצע, איז פילייכט אביסעל צושוואַ- מען, ניט אויסגעהאלטען, און עס פעהלט אין איהר יענע געזונטע באציהונג צום רעאלען לעבען:

ווייל קיין זאך איז אין דער ערצהלונג ניט באשטימט, אלץ ציהט זיך אהין, וואוהין דער שרייבער ציהט. די איבעריגע מענ-

א . ש נ י צ ל ע ה

שען אין דער ערצעהלונג זיינען נאָר אויף אזוי פיעל אָנגעצייכענט, וויפיעל עס איז נויטיג, אז זיי זאָלען דינען פאר אַ שוואַכען הינ-טערגרונד. איין פונקט אַ שאַרפער, און דאָס איבעריגע איז בלייד.

דערפאר אָבער איז דער טראַגיש, אָפטמאָל אפילו גאָנץ נאָיאיוו, מיט אַ באַזונדער פאַרשטענדנים אויסגעפיהרט. עס קען גאָנץ מעגליך זיין, אז דער שרייבער האָט אין דער ערצעהלונג געוואָלט אונטערשטרייכען דעם טראַגיש פון דער ריי-נער אונשולדיגער פרוי, וועלכע איז כמעט ווי אונבאהאַלפען אין איהר צוזאַמענשטויס מיט דעם קאַלטען אייגעננוציגען מאַן. און עס געלינגט איהם אויך. און אויב די ערצעהלונג ליידט פון קינסטלערישען שטאַנדפונקט, איז זי דערפאר איבערגעפילט מיט לירישער שטימונג, וואָס דאָס איז אָפט מאָל מעהר ווערט, ווי די אַלע רעאַליסטישע פינקטליכקייטען.

שניצלער האָט צווישען זיינע דראַמעס און ערצעהלונגען זעהר פיעל געוועהנליכע זאכען, זאכען, וועלכע צייכענען זיך באַ זונדערס מיט וואָס ניט אויס. אין פיעלע דראַמען, דערהייבט זיך ניט שניצלער העכער פון הערמאַן באַהר. דאָס זיינען דראַמען פון בעסערען סאַרט, ווי מיר זיינען געוואוינט, אַז מען זאָל אונז אונטערטראַגען אין אונזער צייט. אָבער דערפאַר האָט ער איי־ניגע איינאַקטערס, ווי „דער גרינע קאקאדו“ און „פאַראַצעלס“, וועלכע דערהייבען זיך איבער אַלע זיינע דראַמען אין דעם זינען, ווי זיי זיינען אויפגעפאַסט און פאַרטראַכט געוואָרען.

„דער גרינע קאקאדו“ איז אַ וויין קעלער, אין וועלכען די איבערזעטיגטע און דעגענערירטע פראַנצויזישע גראַפען, מאַדקיי־זען און הערצאָגען: די פער פון דעם גאַנצען פראַנצויזישען אַדעל פאַרקלייבען זיך גאַנץ אָפט מיט דעם איינציגען פאַרלאַנג, צו געפינען דאָרט שאַרפע, אוננאַטירליכע אויפגענונגען. אין דעם שענק פאַרזאַמלען זיך אויך די נידעריגסטע פאַרברעכער און אויסוואורפען.

די אַלע, וועלכע זיינען אין דעם קעלער פאַרזאַמעלט, זיינען אַממעהרסטען אַקטיאָרען, וועלכע שפיעלען מיט אַזאַ מערקווירדיגער עכטקייט און אויפריכטיגקייט די דאָלען פון די נידעריגסטע פאַרברעכער און מערדער, אַז ביי די צוועהער הייבען אַז די הערצער צו קלאַפען און ציטערען.

און דאָס קומט פאַר, ווען גאַנץ פאַרזי פלאַקערט מיט דעם גייסט פון רעוואָלוציאָן. און אין דעם אַנדער עק פון שטאָדט שטורעמט דאָס פאָלק די באַסטיל.

אַזוי היינט אויך ווי אַלע מאָל, פאַרזאַמלען זיך פיעלע אַרײַ-

א . ש נ י צ ל ע ר

סמאָקראַטען, וועלכע וואַרטען ווען דאָס שפּיעל וועט זיך אָנהייב
בען. עס איז קענטיג, אז אלע האָבען באַזונדערס ליב א גע-
וויסען אַקטיאָר הענרי פאַר זיין שפּיעלען.

עס קומען אַריין מענשען פון גאָס און ברענגען מיט זיך די
נייעס, אז איז שטאַרט איז זעהר אונרוהיג. דאָס פּאָלק איז אין
א רעוואָלטירענדען גייסט.

דער הויפט אַקטיאָר הענרי ערשיינט, ער איז גליקליך. ער
האַט היינט חתונה געהאַט מיט זיין געליעבטער לעאקאדיע
און חלומ'ט צו פאַרלאָזען די ביהנע, אום צו באַזעצען זיך ערגיץ
וואו איז א שטילען ווינקעל. ער שפּיעלט היינט צום לעצטען
מאַל. עס קומען דערוויילע נייע אַריסטאָקראַטישע באַזוכער, און
הענרי דערצעהלט מיט אויפריכטיגען פאַטהאָס, ווי אזוי ער האָט
פון לעאקאדיען אפּשייד גענומען ביים טיר פון טעאטער, וואוהין
זי איז אַריין אין איהר קליידער-צימער, און אזוי אוועקגעהענדיג
האַט ער מיט אַמאָל דערפיהלט א געוויסע מורא, און ער האָט זיך
עטליכע מאל אומגעקערט, ביז וואנען ער האָט זיך באַשלאָסען
אריינצורייסען אין איהר צימער, וואו ער האָט געטראָפען איהר
אין דעם הערצאָג קאדינאַ'ס ארעמס, און ער האָט איהם ערמאָר-
דעט.

אלע ווערען פאַרטרייסעלט.

דערצעהלט האָט ער דאָס מיט אַזא איבערצייגענדען און ניט
אפּעקטירטען טאָן אז אלע הייבען אַז גלויבען, אז הענרי האָט
טאַקי ערמאָרדעט דעם הערצאָג, און ווי דער פּאָעט ראלין זאָגט :
„עס איז וואונדערבאַר. מיר ווייסען דאָך אלע, אז ער
שפּיעלט, און פון דעסטוועגען, ווען דער הערצאָג וואָלט
איצט אַריין, וואָלט געווען גלייך ווי א גייסט וואָלט ער-
שיינען.“

מעהר פון אַלעמען איז זיכער, אז הענרי האָט ערמאָרדעט
דעם הערצאָג, איז דער ווירטה פון קעלער, ווייל ער ווייס, אז
לעאקאדיע איז געווען דעם הערצאָג'ס געליעבטע. ער ווערט

א. שניצלער

אליין פארציטערט פאר דער מעגליכקייט, אז דאס שפיעל זאל איבערגעהן אין א ווירקליכקייט.

דערוויילע רייסען זיך אריין פון גאס פרישע מענשען מיט א טומעל. זיי שרייען אלע פרויהייט, פרויהייט! דאס פאלק האט געזינגט! די באסטיל איז געפאלען!...

אייניגע פון די אריסטאקראטען שטעהען צו צו הענרי'ן. הענרי ערקלערט זיי ענדליך, אז עס איז ניט אמת.

דער ווירטה וועלכער האט מיט אמאל דערפיהלט, אז ער האט שוין ניט מעהר וואס מורא צו האבען, ווייל דאס פאלק האט גע-זינגט, ווענדט זיך צו הענרי'ן און זאגט:

„דו דארפסט מעהר ניט מורא האבען; איצטער קענסטו עס אויסשרייען פאר דער גאנצער וועלט. איך האב דיר געקענט ערצעהלען מיט א שטונדע צוריק, אז זי איז געווען דעם הערצאג'ס מעטרעסע“...

און דאס, וואס הענרי אליין האט געמיינט אז עס איז נור א שפיעל, איז געווען די ביטערע ווירקליכקייט. זי איז געווען דעם הערצאג'ס געליעבטע. הענרי ווערט אויפגעטרייסעלט, און ווען דער הערצאג קומט אים ענדע אריין, ווארפט זיך הענרי אויף איהם ארויף און דערשטעכט איהם.

אלץ איז דעם קעלער איז געווען א שפיעל. עס האבען גע-שפיעלט די יעניגע, וועלכע פלעגען כלומר'שט האלטען פייערדיגע, אויפהעצענדע רעדען געגען די אריסטאקראטען, וועלכע האבען זיך אליין פארגונען צו לאכען פון דעם אויפריכטיגען און איי-בערזייגענדען שפיעל און עס אנגענומען פאר א שפאס.

עס האט געשפיעלט הענרי, ווען ער האט מיט פייער און פאטהאס דערצעהלט, ווי אזוי ער האט ערמארדעט דעם הערצאג. און, אבער, איז דאס שפיעל אין א ווירקליכקייט פארוואנדעלט געווארען.

און האט זיך פאראצעלט ניט געשפיעלט?...

פאראצעלט, דער געלעהרענטער דאקטאר און יאטראכימי-

א. ש נ י צ ל ע ר

קער, דער, וועלכער האט אין פינפצעהנטען יאָהרהונדערט געגען זיך אויפגערייצט די גאנצע וועלט, דערפאר וואָס ער איז שטארק ארויסגעטראָטען געגען זיינע קאלעגען דאָקטוירים. אָט דער פאראצעלס, דער מערקווירדיגער מענש, מיט זיין גלויבען אין דאָס איבערנאטירליכע און זיין נייגונג צו מיסטיציזם, האָט אויך געגלויבט, אַז אַלץ איז א שפּיעל. און מען קען זיך מיט דעם מענשליכען שיקוואַל שפּיעלען נאָכ'ן אייגענעם פארלאַנג.

קיפּריאָו, ברענגט פאראצעלס'ן צו זיך אַהיים. די יונגע און אונשולדיגע יוסטינאַ באַגעגענט פאראצעלס'ן מיט פרייד, ווייל פאראצעלס, דער איצמער באַריהמטער דאָקטאָר, איז דער אַמאָליגער האהענהיים, וועלכען זי האָט אין איהר יונגענד געקענט. איהר מאַן קיפּריאָו, וועמען זי ליעבט מיט'ן גאנצען פייער פון איהר אונשולדיגער נשמה, הויבט אָן צו אַפּשפּאַטען פון פאראצעלס'ן. פאראצעלס איז פון אנהייב רוהיג און געלאָ-סען, און מאַכט אַ פאַרווירט צו איבערצייגען איהם. אָבער יענער ווערט אַלץ פרעכער און פרעכער. פאראצעלס פאַסט אַ באשלוס און געהט צו גלייך צו יוסטינען און באַפּעהלט איהר צו שלאָ-פען. און ווען יוסטינאַ געפינט זיך אונטער דעם איינפלוס פון זיין היפּנאָטישער קראַפט, רוימט איהר פאראצעלס איין אין אויער, און ער גיט איהר אריין אַ געדאַנק, אַז זי האָט פארראטען איהר מאַן מיט איהר זינדיגער ליעבע.

יוסטינאַ כאַפט זיך אויף פון איהר מאַגנעטישען שלאָף און שרייט מיט אַמאָל אויס און אַנטלויפט גלייך אין איהר צימער און פאַרשפּאַרט הינטער זיך די טיר, ווייל זי איז פאַלשטענדיג איבערצייגט, אַז זי האָט פאַרראטען איהר מאַן, און אַז ניט לאַנג צוריק איז זי געלעגען אין אַנזעלמ'ס אַרעסט. אָבער אין דער אמת'ן איז זי אונשולדיג.

פאראצעלס, אויסער דעם וואָס ער באַזיצט די היפּנאָטישע קראַפט, וואָס דאָס מאַכט איהם אַז ער זאָל קענען שפּיעלען מיט מענשען נאָך זיין ווילען, איז אויך אַ פילאָזאָף, וועלכער גלויבט,

א. שניצלער

אז אויף וויפיעל ערשייננגען קענען פאר אונז דינען אלס א אי-
לוזיע, זיינען זיי ווירקליך און אמת.

קיפריאן, וועלכער איז איצטער איבערצייגט, אז פאראצעלס
איז א אויסערגעווענהליכער מענש, בעט איהם, אז איידער ער
פארלאזט זיי זאל ער ערקלערען, צי איז דאס געווען ערנסט, צי
איז דאס געווען א שפיעל?

פאראצעלס ענטפערט:

„עס איז געווען א שפיעל! וואס, אנדערש האט עס
געקענט זיין? און וואס איז ניט קיין שפיעל אויף אונזער
ערד, ווי גרויס און טיעף זאכען זאלען ניט זיין? איינער
שפיעלט זיך מיט מאסען געדונגענע סאלדאטען, א צוויי-
טער שפיעלט זיך מיט דעם אונזין פון אבערגלויבען, א
דריטער, מעגליך, שפיעלט זיך מיט דער זון און פלאנעט-
טען, — איד שפיעל זיך מיט מענשליכע נשמות. און דער
אליין וועט געפינען א זין, דער וואס זוכט דעם זין. מיר
פארשטעהען קיינמאל ניט קיין אנדערע און מיר פארשטע-
הען אויך זיך אליין ניט. מיר שפיעלען אלע; און ווער עס
ווייס איז קלוג.“

5.

עם איז ניט פילייכט קיין חסרון, וואָס שניצלער איז אין פיעלע דראמען לייכט און אויבערפלעכליך: עס קען זיין דער-פאר, ווייל עס איז טעכניש אונמעגליך צו זיין טיעף אין דער דראמאטישער פאָרם. ווייל מיט דעם, וואָס שניצלער וועט לאָזען זיינע העלדען ריידען טיעפע רייד, וועט פאר קיין פאל ניט באַ-ווייזען, אַז די דראמא גופא איז א טיעף פארטראַכטע. עס פעה-לען אין זיינע דראמען דאָס, וואָס דער רוס, אָדער נאָרוועגער וואָלט אנגערופען שווערמוט, אָבער דערפאר האָבען זיי די מעלה, וואָס אין זיי רוהט שטענדיג אַ ווייכקייט און שפיעלעדיגקייט. איינע פון זיינע ערשטע און טיפיש שניצלער'שע ווערק, איז אַהן צווייפּעל „אנאַטאָל“.

אנאַטאָל איז אַ זאַמלונג פון עפיוואָדען אין דראמאטישער פאָרמע אין וועלכער ער פיגורירט.

אנאַטאָל איז אַ גוטמוטיגער, לייכטזיניגער וויענער לעבע יונג, וועמעס גאַנצער לעבען ווערט אויסגעבראַכט אין די נאַכט קאַפּעזן און אין דער געזעלשאַפט פון מיידלאַך און דאַמען.

אנאַטאָל איז אַ קינד פון וויען, וואו דאָס לעבען פליסט אין אַ לאַנגזאַמען טעמפּ, און וואו אלץ ארום שיינט צו זיין געמיטליך.

אנאַטאָל האָט ניט קיין הויכע פאָדערונגען. אין זיין דענקען איז ער באַגרענעצט. זיין מאַראַלע באַציהונג צו דער וועלט און מענשען איז אויך ניט קיין הויכע, אָבער דערפאר אויך ניט קיין נידעריגע. אויב ער פיהלט ניט קיין געוויסענסביסע פאר זיינע לייכטע פאַרהעלטניסע און אַפט מאָל ניט גערעכטע באַהאַנדלונג צו די פרויען מיט וועלכע ער איז צייטווייליג פאַרבונדען, באַ-נעהט ער אָבער דערפאר קיינמאָל ניט געגען זיי קיין גראַבהייטען.

א. שניצלער

און ער האט אלע מאָל פאַר זיי דעם בעסטען געפיהל, און זיינע עראינערונגען ווענען זיי זיינען פון די פיינסטע.

אנאטאָל באַזיצט געשמאַק. ער איז ראַפּינירט; ער האָט טאַקט, ווייבקיט און פיינקייט. ער איז יונג און די פרויען פיר לען אַוים זיין ליידגען לעבען.

ער האָט אויך זיין אייגענע פילאָזאָפיע און איז אין אלגע-
מיין ניט קיין גריבלער, וואָס גיט זיך אָפּ יעדער נאכט חשבון
הנפש. און איז דער טאָג אַריבער, זאָל ער געהן, ווייל דער טאָג
האָט פאַר איהם נאָר אויף אזוי פיעל אַ באַטרעף, אויף וויפיעל
ער האָט הינטער זיך געקענט איבערלאָזען אנגענעמע עראינערונ-
גען: — און מאַרגען וועט ווידער אַ טאָג און נאכט זיין.

ער איז אויך ניט נייגעריג, ער וויל גיט וויסען און איהם
אינטערעסירט ניט וועמען עס ליעבט זיין דאָמע אויסער איהם.
איהם אינטערעסירט ניט דער פרוי'ס פאַרגאַנגענהייט. פאַר
איהם זיינען וויכטיג אלע ערשיינונגען ווי זיי ערשיינען פאַר'ן
אויג, אין דעם מאָמענט, ווען עס קומט אַוים זיי צו זעהען. ער
וויל גיט טראַכטען, אָדער בעסער געזאָגט, ער פוילט זיך אַרייַן
צוטראַכטען ווענען דעם, וואָס עס קען ליגען באַהאַלטען הינטער
דער אויבערפלעכע, וועלכע שיינט צו זיין אזוי רוהיג, גלאַט
און שעהן. און ער איז ווירקליך צופרידען פון אַלץ, וואָס עס
שיינט אויפ'ן פלאץ צו זיין שעהן.

און ווען עס מאַכט זיך איהם אַ געלעגעהייט צו דערוויר-
סען זיך אויב זיין געליעבטע ליעבט איהם מיט אַן אמת, וויל ער
זיך מיט דער געלעגעהייט גיט באַנוצען.

מאַקס, אנאטאָל'ס פריינד, שטעהט צו איהם צו, אַז ער
זאָל היפּאָטעזירען הילדאָ'ן און איהר צווינגען אַז זי זאָל אין
איהר מאַגעטישען שלאָף איהם דערזעהלען פון איהר פאַרגאַנג-
גענהייט.

אנאטאָל מיט זיין נאַטירליכקייט און איינפאַכקייט ווייט
גוט דעם סוד, אַז עס איז גאַנץ נאַטירליך פאַר אַזאַ פרוי פון

א. שניצלער

הילד'ס טעמפערעמענט און כאראקטער צו האבען נאך א גע-
ליעכטען. און ער ערקלערט עס פאר מאקס'ן גאנץ איינפאך:

„אויסער דעם זיינען מיידלאך פון דעם זאָרט שטענדיג
אונטריי. עס קומט צו זיי נאטירליך... עס איז אזא
סאָרט אינסטינקט. און עס איז פונקט אזוי ווי איד האב
צוויי אָדער דריי ביכער, וואָס איד לייען איז איין און דער-
זעלבער צייט. אזוי מוזען זיי האבען צוויי אָדער דריי
מענער, וואָס זאָלען איז איין און דערזעלבער צייט אַרומ-
הענגען אַרום זיי.“

מאקס: — אָבער ליעבט זי דיר דען?

אנאטאָל: — וואָס איז דער אונטערשייד?

מאקס: — ווער איז דער אנדער מאן?...

אנאטאָל: — פון וואָנען זאָל איד עס וויסען? איי-

נער האָט איהר געזעהן אין פאבריק, אָן אנדערער האָט איהר
געמאכט אויגלאַך אין שטאָט-באַהן, געהענדיג אַהיים.

און אנאטאָל געהט אָן ווייטער און רעדט געמיטליך:

„אַלץ וואָס זי וויל איז גוט צו פאַרברענגען איהר צייט
ניט איבערדענקענדיג וועגען דעם. איד פרעג איהר אויב
זי ליעבט מיר. זי זאָגט יע. און דאָס איז דער פאַלשטענ-
דיגער אמת. און דאָן... בין איד דער איינציגער ווע-
מען זי ליעבט?... זי זאָגט ווידער יע... און דאָס איז
אויך אמת אויף דער מינוט, ווייל איז דער מינוט האָט זי
ווירקליך פאַרגעסען אָן דעם אנדער מאן. און אויסער
דעם... וואָס אנדערש קען א פרוי זאָגען?“

אנאטאָל איז א קינד פון אונזער יאָהרהונדערט, א שטאָרט
און קאפּע מענש, און איהם זיינען פרעמד די אַלע דערהויבענדע
געפיהלען, וועלכע האָבען אַמאָל אַנגעפילט דעם לעבען און ביי-
כער. און דאָס, וואָס אנאטאָל זוכט צו זיין די ריינע, טוגענד-
האפטע, אויף אייביג פאַרגליווערטע ליעבע. ער זוכט ליעבע
און געמיט. ער זוכט ווייבקיט און פיינקייט. ער וויל די

א. שניצלער

גענווארט איינוויקלען אין א שלייער פון געמיטליכקייט און לייכטען צייט פארטרייב.

ער פיהלט אויף זיך אויך ניט קיין פליכטען און קיין מאַר ראלען דרוק. אין זיין ברוסט קעמפען ניט, ווי ביי פאוסט'ן, צוויי געפיהלען. און אין דער לעצטער נאכט פאר זיין חתונה, ווען ער קערט זיך אום פון דער כלה'ס הויז, פאלט ער אריין אויף א באל אין דער אפערע, באגעגענט זיך דארטען מיט אן אמאליגער געליעבטע, וועלכע ער נעמט איהר מיט זיך אין זיינע צימערען, און פארברענגט מיט איהר די נאכט.

אויף מאַרגען אין דער פריה, דאָס מיינט אין דעם טאָג, וואָס ער דארף געהן חתונה האָבען, זיצט זיך אַנאַטאָל פּויל און נאָכלעסיג אין זיין באַקוועמען שטול, און עס געהט איהם כמעט גאָר אויפ'ן זינען ניט אַרויף, וואָס אין עטליכע שטונדען אַרום געהט ער זיך פאַרבינדען מיט א פרוי „אויף אייביג“.

און וואָס איז ווירקליך פון דעם פאַראַן צו טראַכטען? אַנאַטאָל ווייס, אַז קיין זאָך אין דער וועלט וועט איהם ניט בינדען, און דאָס ווייס אויף לאַנא, וועלכע שלאָפט נאָך דארטען אין זיין בעט.

עס קומט אריין מאַקס און דערמאָנט איהם, אַז היינט האָלב נאָך צוועלף איז זיין חתונה. אַנאַטאָל ווייס פון דעם, אָבער ער איילט זיך ניט. מאַקס ווערט געוואָהר, אַז אין צווייטען צימער שלאָפט לאַנא. ער ווערט אַ ביסעל איבערראַשט און פרעגט:

„איז דאָס אמת, אַנאַטאָל?“

אַנאַטאָל: — לאַז מיר דיך ערקלערען.

מאַקס: — און דאָס איז, ווי אזוי דו הייבסט אָן דיין פאַרהייראַטען לעבען.

אַנאַטאָל: — זיי ניט קיין עזעל...

און אַנאַטאָל דערזעהלט איהם גאַנץ אונשולדיג א גע-

א . ש נ י צ ל ע ר

שיכטע, ווי אזוי עס האט געטראפּען, וואָס לאַנא האָט זיך מיט
אַמאָל געפונען אין זיין בעט.

אַנאַמאָל איז ביי זיך פעסט איבערצייגט, אז אזוי האָט עס
געמוזט זיין, ווייל עס איז אזוי נאַטירליך. און ווייסט דען די
אַמת'ע ליעבעס לוסט אַן אונטערשייד פון אַ פאַרהייראַטען אָדער
אונפאַרהייראַטען מאַן? און ווייסט דען די אַמת'ע ליידענ-
שאַפט פון דעם שרעקליכען סוד, אז אַנאַמאָל געהט מאַרגען
חתונה האָבען?!

לאַנא, וועלכע וואַרעמט אַנאַמאָל'ס בעט, ווייס ניט, וואָס
אַנאַמאָל געהט היינט חתונה האָבען. און ווען זי דערווייט זיך
דערפון מאַכט זי אַ שרעקליכע סצענע.
אַנאַמאָל ווערט ניט אויפגערגוט, ער באַרוהיגט איהר, און
צום סוף פאַרדרייט איהם זעהר פאַר איהר. און איז דער
אַמת'ן, צו וואָס דאַרף ער דאָס אַלץ?

אַנאַמאָל איז אַ דושענטעלמאַן, און ער באַציהט זיך מיט גור-
טען טאָן און איידעל צו יענע פרויען, וועלכע האָבען איהם דער-
עסען. און ווען ער וויל זיך פאַנאַנדערגעהן מיט זיין געליעבטע,
לאַדט ער איהר איין פאַר סאַפּער אין אַ רעסטאָראַן אין אַ באַזונד-
דער צימער. ביי איהם איז דאָס שיידען זיך מיט זיין געליעבטע
אויך אַ יום טוב, ווייל ער פיהלט באַמת צו איהר אַ גוטען און
צערטליכען געפיהל, פאַר די פרייד וואָס זי האָט איהם ווען עס
איז פאַרשאַפט, און עס איז איהם זעהר שווער אַרויסצוברענגען
פאַר איהר אין אַ וועלכען עס איז איידעלען אופן, אז עס איז
געקומען די ריכטיגע צייט, וואָס זיי דאַרפּען זיך שיידען. און
עס טוט איהם זעהר לייד, ווען זי דערצעהלט איהם די ערשטע,
אז זיי מוזען זיך איצטער שיידען, ווייל זי האָט זיך פאַרליעבט
אין אַן אַנדערען. זיין אייגענליעבע ווערט אָנגעריהרט. אָבער
באַלד געהט ער אַריין אין זיין געוועהנליכען גוטמוטיגען און
אַביסעל איראַנישען טאָן, און ער דערצעהלט איהר, אז עס טוט

א. שניצלער

איהם זעהר הנאה, וואס דער עפיוואך האט ויך אזוי גוט פאר
ביידען פארענדיגט.

אנאטאל איז א שטימונגס מענש, און ער האט דעריבער
ליעב מעהר דאס, וואס עס רינגעלט ארום די זאך, איידער די
זאך אליין. זיין ליעבע צו די פרויען מיט וועלכע ער איז פאר
בונדען, איז ניט בלויז די ליעבע פון א מאן, וועלכער האט נאך
אין זינען צו זעטיגען זיין ליעבעס-באגעהר. אנאטאל האט
ליעב די לופט און דעמער-שטונדען, וועלכע וויקלען ארום אים
די אלע ליעבעס פאסירונגען. ער איז אין דער נשמה א פאעט
און האט א חוש פאר פיינקייט און עכטקייט. ער איז אבער
פאר קיין פאל ניט סענטימענטאל.

אויך די פרויען וועלכע שניצלער פיהרט ארויס אין זיינע
דראמען און ערצעהלונגען, זיינען אויך עכטע וויענערין און
שטימען פאלקאם מיט דעם טאן פון שניצלער'ס ווייכע, שטיל-
מונגספולע פאעזיע. זיי זיינען ווייניגער בירגערליך ווי אנדערע
פרויען, און זיינען אפט קאפריוזע. זיי זיינען דורכזיכטיג און
ווייבליך.

6.

אויף אלץ. וואס שניצלער האט געשאפען ליגט שטענדיג אויסגעשפרייט א געוויסער חז און אזא אנגענעמע, פארשלעפערענדע רוהיגקייט. אלץ אטעמט מיט פיינקייט. און עס זעהט אויס, אז שניצלער וויל זיך אליין ניט אויפרעגען, און וויל די מענשען ניט אויפרעגען. עס קען זיין, אז אין א געוויסען זינען איז דאס א פעהלער, אבער ביי שניצלער'ן איז דער פעהלער פארלארען געגאנגען, ווייל הינטער אים דעם שליער פון רעזיגנאציע און רוהיגקייט איז געלעגען דער ראפינירטער סקעפטיציזם פון דעם מאדערנעם מענשען. פאר וועלכען עס איז מיט א מאל פלוצלונג קלאר געווארען, אז עס איז ווירקליך ניטא נאך וואס צו בענקען. ווייל אויב דאס אייגענע לעבען קען ניט זיין אנגעפילט מיט די אלע גוטע זאכען וואס געפינען זיך אין דער וועלט און אין זיך זעלבסט, — וואס איז שוין צו ערווארטען פון יענע באגריפען וועגען דעם פארגעשטעלטען לעבען, וואס ליגט הינטער דער ליניע פון אונזער פארשטאנד און פאנטאזיע?...

שניצלער האט אבער מיט א מאל באוויזען, אז ער קען זיך אויך ערנסט באציהען צו די אלע ערשיינונגען אין פאליטישען ווי אויך אין אלטעגליכען לעבען. אין זיין ראמאן „דער וועג אינס פרייע“, הויבט ער אויף דעם פארהאנג פון א שטיק לעבען, וועלכען שניצלער האט פריהער אונז ניט געוויזען.

אזפאר אונז דעקט זיך אפ א ווינקעל, אין וועלכען עס דרעהן זיך ארום מענשען פון דער העכערער געזעלשאפט: אדעל-לייט, פינאנסייערען, ליטעראטען און פאליטיקער, קריסטען און אידען, סימפאטישע און אונסימפאטישע. — און אים

א. שניצלער

די אלע מענשען האבען זייערע שטרעבונגען, זיינען גאנץ אפט פארביטערט און באציהען זיך איינע צו די אנדערע, דא מיט פיינרשאפט, דא מיט גלייכגילטיגקייט און אויך מיט ליבע. אויב דער ראמאן „דער וועג אינס פרייע“ איז אין גאנצען ניט פריי פון דאס כאראקטעריסטיש שניצלער'שע, דערפאר אבער, איז אין איהם קענטיג די געניטע האנט און טיפע פאר-שטענדנים פון צייטיג געווארענעם קינסטלער.

דער צענטער פון ראמאן איז א קריסט, געארג פאן ווער-גענטין, וועלכער לעבט מיט זיין ברודער פעליצאן אין דעם אל-טען הויז, וואס איז געבליבען נאך זייער פאטער'ס טויט. ער איז א מוזיקער, דערווייל א דעליטאנט, וועלכער האט אליון גרויסע האפנונגען, און אויך אנדערע, אז איז דער צוקונפט וועט ער זיין פון די אויסגעצייכענטסטע קאמפאזיטארען. ער האט דערווייל אנגעשריבען אייניגע ליעדער, וועלכע ווערען געזונגען און געשפיעלט מיט ערפאלג פון אנא דאזער, זיין געליעבטע. ער שרייבט אויך א קווינטעט און גרייט זיך צו צו מאכען מוזיק פאר אן אפּערא.

געארג פאן ווערגענטין איז א רוהיגער מענש און איז שטענדיג גענייגט צום ווייכען ליריזם. ער איז א מענש פון שטימונגען מיט זעהר אן איינדרוקספאלע און עמפינדליכע נשמה און הארץ. דער קרייז וואו ער פארקערט איז אממעהר-סטען אויפגעשטעלט פון אידען. ער איז א גאסט ביי די ערענ-בערגס אין הויז, זעהר א רייכע, אויפגעקומענע פאמיליע. ער איז זעהר א ווילקאמענער גאסט ביי די ליטעראטען נירענבערגער און בערמאן. ער איז זעהר באפריינדעט מיט דעם אויפריכטיגען און העלדישען ציוניסט לעא גאלאווסקי. ער באגעגענט זיך מיט דעם אלטען און אויך יונגער דאקטאר שטראובער און מיט די אייסלערס.

אין זיין צוזאמען לעבען מיט זיינע אידישע פריינד, איז ער גענען זיי אלס פאעט, אפט מאל זעהר בלייך ווייל זיי זיינען

א. שני צל ער

שארף, שניידענר און ער איז טרוימערש און געמיטליך. זיי זיינען פארדאקטאָל, פול מיט ביטערקייט. זיי האָסען, זיי זיינען באַליידיגט. — אָבער ער האָט ניט אויף וועמען צו זיין שטארק באַליידיגט, ער האָט ניט וועמען צו האָסען, און דאָרף בער איז ער שטיל, רוהיג און געמיטליך.

און ווי עס טרעפט זעהר אַפּט מיט שרייבער, ביי וועמען גאָט ווייס פאַר וואָס, די הויפט פיגור, ארום וועלכען עס דרעהט זיך די גאַנצע ערצעהלונג, קומט אַרויס בלאַס, אזוי האָט אויך געטראָפּען מיט געאָרג'ן אין שניצלער'ס ראָמאַן „דער וועג אינעם פרייע“.

און זאָל עס אויך זיין דערפאַר, וואָס געאָרג אַלס טרוימער און פּאָעט, האָט ניט אין זיך יענע שאַרפע שטריכען און ציגע, וואָס ברענגען שאַרף אַרויס, אין אַ פאַר געלונגענע ליניען דעם כאַראַקטער און פערזענליכקייט פון אזעלכע מענשען ווי נירענבערגער, בערמאַן, לעא גאלאווסקי און דר. שטראַובער, וואָס געפינען זיך שטענדיג אין אַ גאַנגעשטרענגטער און אויפֿ־ גערעגנטער שטימונג. אָדער אפשר דערפאַר, ווייל שניצלער האָט מיט געאָרג'ן גאָר באַזאָנדערס ניט געוואָלט פאַרשטעלען און ער האָט איהם גאָר גענומען אַלס צענטער, ארום וועלכען עס זאָלען זיך קענען דרעהען די איבעריגע מענשען, די מעהר אינעם טערעסאַנטערע.

דער רויטער פּאָדעם, וואָס וועבט זיך דורכ'ן ראָמאַן איז שוואַך אָנגעצייכענט. עס פעהלט אין איהם די אַלע שטאַרקייִט טען און עפעקטען מיט דער שטייגענדער האַנדלונג און קליי־ מאַקס. אין דעם ראָמאַן פאַרנעמט שניצלער אַ יאָהר צייט לע־ בען פון אַ געוויסען געזעלשאַפּטליכען ווינקעל, און גיט אונז פון דעם אַרומגעצוימטען קרייז, אַ גענויעם באַגריף פון זייער אויסער און אינערליכען לעבען. און וואָס עס איז מעגליך, אז עס זאָל קענען פאַרקומען אין אַ יאָהר צייט ביי געוועהנליכע אומשטענדען, קומט אויך פאַר אין דעם ראָמאַן „דער וועג אינעם

א. שניצלער

פרייע". אין א יאהר צייט קען מען זיך פארליעבען און זיך פאנאנדערנעהן, און די געליעבטע קען דערצו נאך אויך א מוטער ווערען. אזוי האט דא אויך געטראפען: געאָרג פארבינדט זיך אלץ מעהר מיט אַנא ראָזנער, א סימפאטישע מידעל מיט האַלב בירגערליכע, האַלב קינסטלערישע נייגונגען. זי האט א טויט געבאָרענעם קינד, — און צום סוף געהען זיי זיך פאנאנדרער.

די מענשען וועלכע זיינען פארוויקעלט אין דעם דינעם גע-וועב פון דער ערצהאלונג האָבען א געוויסען געמיינשאַפטליכען אינטערעס, וועלכער קייטעלט זיי צוזאַמען אין איין קייט. און שניצלער צייכענט זיי מיט א גוטער פארשטענדנים און באַאָב-אכטונגס פעהיגקייט.

עס געלינגט אָפט שניצלערען מיט א פאַר שטריכען צו מאַכען, אז די מענשען וואָלען לעבעדיג ערשיינען פאַר אונזערע אויגען. דער אַלטער עהרענבערג טרעט ארויס אין דער ער-צהאלונג א צוויי דריי מאָל, און דאָך איז ער פאַר אונז ווי א לעבעדיגער און גוט באַקאַנטער מענש, מיט וועלכען מיר וואָל-טען זיך וועלען אלע מאָל טרעפּען.

עהרענבערג איז א פינאַסיער, ער פיהרט גרויסע געשעפ-טען, אָבער אין דערוועלכער צייט איז ער פאַרבליבען דער זעל-ביגער גוטמוטיגער און אמת'ער איד. אָבער שוין ניט אזוי איז זיין ווייב „מאדאַם עהרענבערג", וועלכע האָט ווי א שוואם אין זיך אריינגעצויגען די אַלע פעהלערען פון דער אויפגעבלאָ-זענער הויכער געזעלשאַפט, דערצו נאָך פאַרבלייבענדיג ביי איהר פלעבעאישער נאטור. אזוי זיינען אויך די קינדער עלזא און אַסקאַר. דער אַלטער עהרענבערג פיהלט דעם פאַלשען טאָן אין זיין פאַמיליע. ער קען עס ניט פאַרטראָגען, ווייל ער איז פאַרבליבען דערוועלכענדיג איד, און אזא וואָלט ער געוועזען, ווען ער וואָלט אפילו געווען א קרעמער אָדער הויזירער: גוטמוטיג, איינפאַך און נאַטירליך, וועלכער האָט פיינט מיט'ן גאַנצען

הארצען די פאמפעוואטע אָנגעצויגענקייט פון דער אזוי גער-
פענער הויכער געזעלשאפט, און וועלכער וואָלט שטענדיג פאַר-
געצויגען צו פאַרברענגען צווישען אידען, עס מאַכט ניט אויס
רייכע צי אַרימע, און זאָגען און הערען אַ שאַרפען אידישען
ווייז.

און ווי עס טרעפט אָפּט אין אזעלכע פעלע, איז זיין זוהן
אַסקאַר פונקט דער היפּוד פון איהם. ער איז א סנאב, קריכט
אין דער הויכער קריסטליכער געזעלשאפט. שטעלט זיך פאַר
קיין זאך ניט אָפּ, און דערגעהט אזוי ווייט, אַז איינמאָל ווען ער
געהט פאַרביי אַ קירכע נעמט ער אַראָפּ זיין הוט. אָבער דאָ
קומט אַז דער אַלטער עהרענבערג, וועלכער האָט געזעהן וואָס
זיין זוהן האָט געצויגען זיין הוט ווען ער איז פאַרבייגעגאנגען
די קירכע, און ניט לאַנג טראַכטענדיג געהט ער צו און דער-
לאַנגט זיין זוהן אַ פאַטש גלייך אויפ'ן אָרט, פאַר אַלעמען איז
די אויגען. עס הייבט זיך אויף אַ סקאַנדאַל און אַסקאַר מאַכט
אַ פאַרזוך צו באַגעהן זעלבסטמאָרד.

און אַט איז דער שריפטשמעלער נירענבערגער, אַ
מענש מיט אַ טיפען אנאליטישען שכל, וועלכער האָט
די אַלע סענטימענטען שוין אין זיך שטאַרק פון לאַנג
אַז איבערגעלעבט, און פאַר איהם איז נאָר געבליבען
צו זיין ביסענדר ציניש און סאַרקאַסטיש, און אַט איז
דער ליטעראַט בערמאן, אַ מענש, וואָס שטעהט צווישען צוויי
ווענט, וועלכע זיינען פאַר איהם שווער דורכצוברעכען, און אַט
איז לעא גאַלאַווסקי, אַ הייסער איד און פאַרקאָכטער ציוניסט,
וועלכער ברענט מיט הייליגען צאָרן פאַר יעדער זאך, וואָס איז
אידיש, און וועלכער איז אַלע מאָל באַרייט צו פאַרטיידיגען
מיט'ן אייגענעם לעבען דעם אידישען כבוד. און עס טרעפט
אויך, אַז ער האָט אַ געלעגענהייט דאָס צו דערווייזען, ווייל דער
אָבער-לייטענאַנט פאַרפּאָלגט איהם זעהר אַלס איד, איז דער
צייט ווען ער דיענט אַלס פּרייוויליגע, און נאָכדעם ווען לעא

א. שני צלע

ווערט באפרייט פון דיענסט, רופט ער ארויס דעם לייטענאנט אויף א דועל און דער'הרג'עט איהם.

אין דעם קרייז דרעהט זיך געאָרג אַרום: ביי זיך טיעף אין האַרצען פיהלט ער, אז ער דרעהט זיך אייגענטליך ארום אין א פרעמדער וועלט. אין דערזעלבער וועלט באַנעגענט ער דעם אַלטען און יונגען דאָקטאָר שטראַובער. דער אַלטער איז אַ איד פון דעם אַלטען שניט, מיט אַלע גוטע מעלות פון דעם סימפאטישען תלמודישען טיפ, וועלכער האָט דעם גאַנצען לעבן אין זינען, אז ער איז אַ איד, דעריבער איז ער אין זיין אַרומ-גאַנג מיט קריסטען זעהר גוט און פאַרויכטיג. ער איז אין גרונד אַ גוטער און ברייטער מענטש, און פאַר איהם איז ווירקליך ניטאָ קיין אונטערשייד צווישען קריסט און איד, און דאָך איז ער אַן אמת'ער איד מיט אַלע גוטע מעלות. דער יונגער דאָקטאָר שטראַובער איז שוין אַן אויפגערעגטער, נערוועזער מענטש. און זיין שטענדיגע באַשטעהן און אונטערשטרייכען שאַרף זיין אידישקייט וואָרפט זיך אין די אויגען.

און געאָרג פיהלט אָפט אין די טיפעניש פון זיין האַרצען, אז די מענשען, צווישען וועלכע ער דרעהט זיך, זיינען איהם אייגענטליך פרעמד אָבער פונדעסטוועגען ציהט איהם צו זיי. ער האָט ליעב בערמאַנען, און דאָך פיהלט ער צו איהם צייטענ-ווייט אַ ווידערגעפיהל. בערמאַן רעדט צופיעל, כאַטש ער רעדט אינטערעסאַנט. בערמאַן דערזעהלט פון אַזעלכע זאַכען, וואָס מען האָט גאָרניט געדאַרפט דערזעהלען. איהם פעהלט טאַקט, אָבער דאָך ליגט אין אָט דער צעוואָרפענקייט און נערוועזיטעט פיעל מעהר אינערליכער ריטם און באַוועגונג איידער ביי יענע מענשען מיט די פיש-כלום, מיט וועלכע זיין ברודער פעליצאן פאַרקעהרט. בערמאַן דערזעהלט געאָרג'ען זעהר פיעל ווענען זיין פערזענליכען לעבען, וואָס מען דאַרף עס גאָר ניט דער-זעהלען. ער דערזעהלט איהם פון זיין ליעבע צו דער קריסט-ליכער אַקטריסע. בערמאַן ליידט דערביי און געאָרג קען ניט

פארשטעהן אַט דעם ווידערשפרוד אין בערמאנען, אזוי ווי עס
איז איהם ניט באגרייפליך יענע אונלאַגישקייט, פאַר וואָס לעאָ
גאלאווסקי, אַ הויכער און שעהנער מיט אן אויסזעהן פון אַ
גריכישען גאָט, איז אן אמת'ער איד און ציוניסט, און בערמאן,
אַ טיפישער איד, נאכלעסיג און אביסעל איינגעבויגען, איז גע-
נען אידישקייט.

געאָרג זאָנט איינמאָל צו בערמאנען:

— „ווייסט איהר, וואָס איד געפין איין? אַז איהר זייט
אַן ערגערער אַנטיסעמיט, איידער דאָס מעהרסטע פון די
קריסטען, וועלכע איד קען“.

— „גלויבט איהר אזוי? — האָט ער זיך צולאָכט. —
קין ריכטיגער אַנטיסעמיט בין איד דאָך ניט, אן אמת'ער
אַנטיסעמיט איז יענער, וועלכער איז אין גרונד גענומען
אין כעס אויף די אידען פאַר זייערע גוטע זימען און ער
טוט אַלץ, וואָס איז נאָר מעגליך צו ענטוויקלען אין זיי די
שלעכטע. אָבער אין אַ געוויסען זין האָט איהר דעכט.
איד ערלויב זיך אָבער אויך צו זיין אן אַנטי-אַריער, יעדע
ראַסע אַלס אַזעלכע, איז פון דער נאַטור עקעלהאַפט. נאָר
דער איינצעלנער איז צייטעגווייז אין שטאַנד צו פאַרגלע-
טען די העסליכקייט פון זיין ראַסע דורך זיינע פערזענליכע
אייגענשאַפטען. אָבער אַז איד באַזונדערס בין עמפינדליך
צו די פעהלערען פון די אידען, דאָס הויב איד גאָר ניט אָן
צו לייקענען, וואַרשיינליך איז דאָס דערפאַר, ווייל איד, מיר
אַלע, איד מין מיר, אידען, זיינען סיסטעמאַטיש ערצויגען
געוואָרען צו דער עמפינדליכקייט“...

בערמאן איז אַ ווידערשפרוד אָן און אין זיך. ער טראָגט
אין זיין בלוט אַ ווידערווילען געגען דעם פאָלק פון וועלכען ער
שטאַמט, אָבער אין דער זעלבער צייט איז ער מיט זיין פסיכאָ-
לאָגיע און האַרץ אויפגעבונדען מיט די שטאַרקסטע פערדעם
אַט מיט דעם דאָזיגען פאָלק, און אויב עס איז אַ וועהטאַנ צו

א. שניצלער

זיין א איהר, איז דאך אבער אויך דא א געמליכער פארנעמלעך
אין דעם, וואס מען קען אזוי פיעל האסען, אי זיך אי די פרעמדע.
בערמאן איז אויך א ליידענדער מענטש. זיין לעבע מיט
דער קריסטליכער אקטריסע איז א מאדנע, עפעס אזא לעבע
וועלכע שמעקט מיט קרענקליכקייט. בערמאן ווייס און פיהלט,
אז זיין געליעבטע איז איהם ניט טריי, ווייל זי איז פון דעם
לייכטען טיפ אקטריסעס, וואס מען קען זיי נעמען אויף סאפער
נאך דער פארשטעלונג, אבער דאך פיהלט ער צו איהר אזא
מאדנעם געפיהל און פארפליכטונג. בערמאן איז אויף איהר
ניט אויפערזיכטיג, ווייל עס קען גאנץ מעגליך זיין, אז ער לעבט
איהר גאר ניט. ער איז אין דעם אלליין ניט קלאר. און גיכער
פון אלץ ווייס בערמאן, אז ער איז אין איהר ניט פארליעבט,
אבער ביי איהם, דאכט זיך, ווערט אבער דאס פארוואנדעלט
אין א זעלבסטנארעריי, אין א אילוזיע. עס איז איהם אנגענעם
צו פיהלען דעם אייגענעם זיין און עס איז איהם לעב צו פיהר
לען דעם באוואוסטזיין, אז ער איז פארוויקעלט אין א לעבעס
געשיכטע.

און דער וועג צו פרויהייט, גלויבט בערמאן, איז דורך דעם
אייגענעם הארצען, און יעדער קען זיך פיהלען באפרייט אויף
זיין אייגענעם שטייגער.

בערמאן, וועלכער האט ניט געקענט דורכשלאגען די וואנט,
וואס האט איהם פארשטעלט צו אסימילאציע, וויל דורכברע-
כען די צווייטע וועג. און אין איין ארט רעדט ער אויפגערעגט
צו געארג'ן:

„אסימילאציע... דאס איז נאר א ווארט... יע, ווען עס
איז וועט זי ווערען מעגליך... אבער נאך א לאנגער, לאנגער
צייט. זי וועט ניט זיין אזוי ווי אייניגע ווילען, און ניט
אזוי ווי אנדערע האבען מורא... דאס וועט אפילו גאר קיין
אסימילאציע ניט זיין... נאר עפעס אנדערש, וואס איז
אזוי צו זאגען, די נשמה פון דעם ווארט. ווייסט איהר,

א. שני צלע

וואס עס וועט ווארשיינליך מיט דער צייט קלאר ווערען?
אז מיר, — מיר, אידען, זאג איך, — זיינען ביז א געוויסען
גראד געווען א פערמענט פאר דער מענשהייט. יע, דאס
וועט אפשר קלאר ווערען אין טויזענט אדער אין צוויי טוי-
זענט יאהר ארום. איז דאס נאך אייער מיינונג א טרייסט?
ער האט זיך ווידער פאנאנדערגעלאכט.

— ווער ווייס, — האט געארג געזאגט פארקלערט, —
פילייכט וועט ער אויך זיין דער גערעכטער אין טויזענט
יאהר ארום. און ביז דאן? ...

— ביז דאן, ליעבער געארג, בלייבט דאס פראבלעם
אונלעזבאר. אין אונזער צייט דאס צו לעזען איז אונמעג-
ליך, אין דעם בין איך פעסט איבערצייגט. עס איז יעדענ-
פאלס ניסאך קיין אלגעמיינע לעזונג. עס זיינען גיכער מעג-
ליך הונדערט טויזענד פארשידענע לעזונגען, ווייל יעדערער
דארף דאס לעזען פאר זיך, ווי ער קען. יעדערער מוז פאר
זיך געווינען אן אויסוועג פאר זיין באליידיגונג, פארצווייפ-
לונג אדער עקעל, אום צו קענען פריי אפאטעמען. פילייכט
זיינען פאראן אזעלכע, וואס מוזען פאר דעם צוועק דורכ-
שפאצירען אין ירושלים... איך האב נאך מורא, אז דערגריי-
כענדיג דעם ניט ריכטיגען ציעל, וועלען זיך אסך ארומ-
זעהן, אז זיי האבען זיך גענארט, — ניט אנגעקומען וואוהין
מען האט באדארפט. איך גלויב אין אלגעמיין ניט, אז
אין א מעננע קען מען געהן דורך פרייהייט... די וועגען
אהין פיהרען ניט איבער דער ערד, נאך דורך אונז אליין.
יעדער באזונדער מוז דורכגעהן זיין אינערליכען וועג. פאר
דעם, פארשטעהט זיך, מוז מען וואס קלארער אריינקוקען
אין זיך אליין און באלייכטען די פארבארגענסטע ווינקלען
אין זיך. מען דארף האבען דעם מוט צו זיין, וואס מען איז.
נאך ניט אראפגעהן פון אייגענעם וועג. אט וואס האט גע-
דארפט זיין דאס אלטענליכע געבעט פון יעדען אנשטענדי-

א. שניצלער

נען מענשען: ניט אראפגעהן פון וועג.
בערמאן איז אן עכטער איד, כאטש ער אליין וואלט וועלען
פון זיך אנטלויפען. ער איז א נערוועזער מענש, דורכגעגברעט
און אויפגעגעסען פון צווייפֿעל און יאוש. ער איז פארביטערט.
און קען מיט זיך קיין פריעדען ניט שליסען. און ווען עס פאלט
אן אויף איהם דער בייזער גייסט, האלט ער אלץ אין איין פאר-
ניכטען, און לויט נאך בערמאנען, ווען ער איז שלעכט געשטימט
קומט אויס אז —

„יעדער פילאזאפישע און מאראלע סיסטעם איז נור א
ווארט־שפיעל. דאס הייסט, אן אנטלויפען פון דער לעבע-
דיגער פולקייט פון ערשיינונגען צו דער מאריאנעטענאר-
טיגער פארגליווערטקייט פון קאטעגאריען. אבער נראד
דאס דארפען די מענשען האבען, פון דאנען נעמען זיך אלע
פילאזאפיען, רעליגיאנען, געזעצען פון מאראל. דאס איז
אלץ אן אנטלויפען, אונאויפהערליך, אייביג“...

שניצלער האט אין דעם ראמאן געוויזען, אז ער קען זיך
באציהען ערנסט צו אלע ערשיינונגען פון אונזער לעבען. און
אז נאך אלעמען איז אלץ ניט אזוי איינפאך, ווי עס ווייזט
זיך אפט מאל אויס. דער גאנצער ראמאן איז איינגעוויקעלט
אין א פאעטיש ריין לירישען הויך. פון אלץ אטעמט אן איי-
דעלע מעלאנכאליע און טרויער.



3 1761 07535697 2

PT
2638
N5275
1919X
c. 1
ROBA

